
ВЯЛІКОДНАЕ 
АРХІПАСТЫРСКАЕ 
ПАСЛАНЬНЕ 


УСЯЧЭСНАМУ СЬВЯТАРСТВУ І ЎСІМ ВЕРНІКАМ 
БЕЛАРУСКАЙ АЎТАКЕФАЛЬНАЙ ПРАВАСЛАЎНАЙ ЦАРКВЫ 


ХРЫСТОС УВАСКРОС! 


»Хай ўваскрэсьне Бо і разьбягуцца ворагі Яло, іё уця- 
куць ад аблічча Ягонага ненавідзячыя Я1о''(1с.67,9) 


Гэтыя натхнёныя словы цара Давіда чуем мы ў пасхальную ноч 
і потым у Вялікодным тыдні. У вуснах прарока яны гучаць, як пажа- 
даньне, пранятае ўпэўненасьцю, што яно так будзе: што ўваскрэсьне 
Бог і разьбягуцца ворагі Яго; а мы вымаўляем іх пераможна, з вялі- 
кай радасьцяй, што зьдзейсьнілася прароцтва ў ноч Ўваскрасеньня 
Хрыстовага. І адразу за гэтымі словамі старадаўнага прароцтва гу- 
чыць магутны новазапаветны гімн Царквы:”” Хрыстос уваскрос з мёр- 
твых, сьмерцяю сьмерць патаптаў і тым, хто ў грабох, жыцьцё дара- 
ваў””. Гэты гімн такі нязвычайны, што перад сілай яго ўплыву на душы 
адступаюць варожасьць і падзел. 

Прадчуваньне перамогі над сьмерцяй, гэтым “апошнім нашым 
ворагам”, паводле апостала Паўлы (ІКар.15,26), ахапляе нашыя душы 
у сьвятую ноч з такой сілай, што мы перастаем яе баяцца, а запытань- 
ні сьвяшчэннаслужыцеля - “Сьмерць, дзе Тваё вастрыё? Пекла, дзе 


твая перамога?” - мы перажываем, як-бы самі былі пераможцамі і 
пекла і сьмерці. Прадчуваньне стае дзейснасьцю ў гэту прамяністую 
Вялікодную ноч. А душа, раз перажыўшы гэта пачуцьцё бяссерашнась- 
ці перад абліччам сьмерці, ужо ніколі яго не забудзе, як не забудзец- 
ца яна і на Таго, Хто падарыў ёй гэтую перамогу над сьмерцяй. 

Усё даў Госпад чалавеку дзеля зямнога шчасьця і яшчэ больш 
абяцае ў будучым жыцьці, пасьля ўсеагульнага ўваскрасеньня -- ”у но- 
вым небе.і новай зямлі, дзе праўда жыве” (2Пётраз, 13). Толькі дзейце 
справядліва, любеце ўчынкі міласэрдзя і ў пакоры хадзеце перад Бо- 
гам!'(Міх.6,8). 

... Пераможца сьмерці і пекла, Хрыстос-Збаўца -- вось наша надзея! 
Ён прыйдзе судзіць сьвет па праўдзе і аддаваць па яго заслугах. 

У прадчуваньні Ягонай перамогі вад усімі супраціўнікамі, мы, у Віялі- 
кодную ноч, забыўшы ўвесь страх і жыцьцёвыя нягоды, усклікнем-жа 
з верай: Хай уваскрэсьне Бог і разьбягуцца ворагі Яго! 

У Вялікодную ноч успомнім сваіх родных і ўсіх беларусаў на 
Бацькаўшчыне ды па ўсім сьвеце параскіданых. У нашых малітвах бу- 
дзем прасіць Усемагутнага Бога лепшае долі для нашага няшчаснага 
Народу каб кіраваў усіх нас да дабрачыннага жыцьця ў веры і поўнай 
надзеі на Яго, ды ка? натхняў нас да пазнаньня Праўды Ягонае. 

Ад шчырага сэрца вітаем усіх Вас, дарагія, з Найвялікшым Сьвя- 
там Праваслаўнай Царквы - Уваскрасеньнем Госпада нашага Ісуса 
Хрыста і жадаем радасна ды ўрачыста адсьвяткаваць яго, бо Ен Са- 
праўды Уваскрос! 


Пакорны ў Хрысьце Мітрапаліт Ізяслаў 
Першагерарх Б.А.П.Ц. 
Данае ў красавіку 
лета Божага 1985 


З ВЯЛІКІМ СЬВЯТАМ 
УВАСКРАСЕНЬНЯ ХРЫСТОВАГА 


Вітаем 
Высокапрэасьвяшчэннага Мітрапаліта !ЗЯСЛАВА 


Дастойнае Сьвятарства і ўвесь клер царкоўны, 
Парахвіяльныя Рады, Брацтвы й Сястрыцтвы, 
ды ўсіх вернікаў 
Беларускай Аўтакефальнай Праваслаўнай Царквы 
і ўвесь Беларускі Народ 
на Радзіме й на чужыне. 
ХРЫСТОС УВАСКРОС! ЗАПРАЎДЫ ЎВАСКРОС! 


Кансысторыя і Рада Б.А.П.Ц. 





ІСУСАВА МАЛІТВА 


Аднаго разу, калі Госпад наш Ісус Хрыстос набліжаўся да Ерыхо- 
ну, адзін сьляпы жабрак, давелаўшыся, што праходзіць Ісус, закры- 
чэў:”Ісусе, Сыне Давідаў, памілуй мяне!” [шоўшыя сьпераду стараліся 
яго ўцішаць, але ён крычаў яшчэ мацней: “Сыне Давідаў, памілуй мя- 
не!” Госпад, спыніўшыся, загадаў прывесьці яго да сябе і,калі той 
падыйшоў, спытаўся яго: “Чаго хочаш ад Мяне?” Той адказаў:”Госпа- 
дзе, каб мне бачыць!” "Тады Госпад сказаў яму: ”Бач -- вера твая спа- 
сла цябе”. І ён тут-жа стаў бачыць! Гэта ілюструе сілу малітоўнага 
пакліканьня Сьвятога Імя Госпада нашага Ісуса Хрыста. 

Вось чаму усякі хрысьціянін павінен падобна евангельскаму сьля- 
пому, якнайчасьцей і ўва ўсіх абставінах жыцьця прыклікаць найса- 
лодшае Імя Ісуса: “Госпадзе Ісусе Хрысьце, Сыне Божы -- памілуй 
мяне грэшнага!” Гэта кароткая малітва завецца Ісусавай малітвай. 
У кароткіх яе словах крыецца глыбокі зьмест: ёю хрысьціянін разам 
услаўляе [Ісуса Хрыста і моліць Яго; у ёй ён вызнае сваю веру ў Бо- 
гачалавечую годнасьць Хрыста, каіцца ў сваіх грахох і выражае 
пільную патрэбу ў міласьцівай Яго помачы, ды шчырае жаданьне збаў- 
леньня. 

Няма сумненьня, што кароткая Ісусава малітва мае вялікую сілу 
перад Богам, калі яна гаворыцца з верай у сэрцы і з тымі пачуцьцямі, 
якіх вымагае такі шырачэзны яе сэнс. Адно пакаяльнае слова мытара 
зьміласьцівіла Бога, адно кароткае прызнаньне спасло разбойніка. Та- 
кія-ж вынікі будзе мець і Ісусава малітва, калі выконваць яе з пака- 
яньнем мытара і з вераю разумнага разбойніка. Бо [мя Хрыстова мае 
вялікую сілу у справе нашага спасеньня: па слову апостала ”няма ін- 
шага імя пад небам дадзенага людзям, якім-бы нам спасьціся” (Дзе- 
яньні 4, 12). Імя Хрыстова страшнае для дэманаў, бо Сам Збаўца сьць- 
вердзіў, што “7мем Маім будуць выганяць дэманаў” (МаркІбь 17;Лука, 
10, 17). Затым вельмі добра робіць той, хто паўтарае Сьвятое Імя Хры- 
стова, але каб запэўніць сабе узьдеяньне Яго Ласкі, заўсёды неаб- 
ходна імкнуцца сэрцам увайсьці ў жывое духовае спалучэньне з Ім 
ува ўсякую пару дня і НОЧЫ... 

Паводле вучэньня сьв.айцоў, ісусава малітва зьяўляецца асаблі- 
ва пэўным сродкам дзеля адганяньня нячыстых помыслаў, што прылі- 
паюць да душы. “Калі нахлынуць дурныя думкі - кажа адзін св.айцец 
- ты гавары:”Госпадзе, Ісусе Хрысьце...” Гавары часта, з цярпліва- 
сьцю, і думкі адбягуць, бо ад сардэчнай цеплаты, што прамянюе з ма- 
літвы, яны ўцякаюць, як ад агню”. Думкі такія часта засявак“ца 
ў душы дыявалам, які “равучы як леў ходзіць шукаючы, каго праг лы- 
нуць” (Пят.5,8). Вось супраць такіх падкопаў дыявалскіх малітва Ісу- 
са служыць магутнай зброяй. Яе збаўчае дзеяньне сьв.айцы ўпадаб- 
няць да дзеяньня сапраўднага агня. “Малітва Ісусава - гаворыць 
авва Дарафей -- калі выконваецца з увагай, робіць чалавека, як агонь 
і ня можя прыблізіцца да яго сатанінскае дзеяньне...” 

Зьведаўшы вялікую сілу і збаўленчае дзеяньне Ісусавай малітвы, 


сьв.Ян Залатавусны пераконвае хрысьціянаў: "Шукайце ў Госпада 
міласьці пакорным і расчуленым сэрцам ды ад раніцы да вечара клі- 
чце: Госпадзе Ісусе Хрысьце, Сыне Божы, памілуй нас! І панукайце 

ваш розум на гэта да самай сьмерці, бо гэта справа патрабуе частага 
высілку дзеля таго, што цесны вароты і вузкі той шлях, што вядуць 
у жыцьцё, і вельмі мала хто знаходзіць іх. Таму малю вас - правіла 
гэтае малітвы ніколі не пакідайце і ім не пагарджайце але ці ясьце, 
ці п'яце, ці ідзеце куды, ці што іншае робіце, бесьперапынна прыклікай- 
це:” Госпадзе Ісусе Хрысьце, Сыне Божы, памілуй нас!”Таму заўсёды 
трымай у памяці Імя Госпада Ісуса, каб тваё еэрца спалучылася ўв 
адно з Ім, а Госпад з тваім сэрцам”. 


Сьвятая Новамучаніца Агата 


Сьвятая мучаніца Агата была прадбачлівай старыцай. Жыла яна 
ў нас на Беларусі, непадалёк ад Гомеля.З дзяцінства спараліжаваная, 
яна ўвесь свой час праводзіла ў малітве і роздумах пра Бога. Калі 
ёй споўнілася 12 год жыцьця, яна за чысьціню свайго сэрца ўдасто- 
ілася асабістага наведаньня Багародзіцай, Прачыстай Дзевай Марыяй, 
ад Якой яна і атрымала поўнае выздараўленьне, але пад умовай, што 
ніхто і ніколі не даведаецца пра гэта цудоўнае выздараўленьне. 

Дзяўчынка па-ранейшаму далей ляжала на сваім звыклым месцы, 
на печы, стараючыся схаваць ад бацькоў, што яна ўжо здаровая. Але 
тыя незабавам прыкмецілі вялікую звмену на лепшае ў іх дачушкі 
і настойліва прасілі паказаць ім, што яна ўжо здаровая, прайшоўшыся 
па хаце. Сьвятая доўга не пагаджалася парушыць даную ей Багародзі- 
цай запаведзь, але сьлёзныя просьбы бацькоў урэшце зьмякчылі дзі- 
цячае сэрца: яна зьлезла далоў і пашла па хаце... Але радасьць баць- 
коў была кароткатрывалай, бо хвароба тут-жа вярнулася да сьв.Ага- 
ты і ўжо не пакідала яе да скону. 

Горка аплаквала свой грэх блажэнная дзяўчынка і хутка дасяг- 
нула новых вышыняў сардэчнае чысьціні, заслужыўшы ў Бога шмат- 
лікіх дароў, абяцаных тым, хто сапраўды веруе ў Яго. З яе маліт- 
ваў ішло вылячэньне хворым, пацяшэньне нешчасьлівым. Валодаючы 
дарам празорлівасьці, яна многім прадказала будучыню.За духоўным 
настаўленьнем да сьвятое прыходзілі навет пасівелыя схімнікі. 

Пасьля рэвалюцыі і захопу ўлады ў краіне бальшавікамі (у тую 
пару сьв.Агаце было ўжо блізу 100 гадоў!) сьвятая памагла многім 
захаваць у чысьціні веру продкаў, умацоўваючы людзей ув адданась- 
ці Царкве: яна наварочвала зблудзіўшых і адпаўшых ад Праваслаўнай 
Царквы і пайшоўшых у г.зв.”нрвааднаўленства”. Не баючыся прасьле- 
ду, народ гуртам ішоў да сьвятое за парадай і дапамогай. Яна строга 
забараняла ўступаць у калгасы, запісваць дзяцей у піянеры, навед- 
ваць абнаўленскія цэрквы. 

Савецкія ўлады добра велалі пра яе ўплыў на народ, але доўгі 
час чамусьці баяліся яе зачапіць. Наважыўшы ўрэшце пакончыць са 
сьв.Агатай, аднойчы паслалі чатырох чэкістаў, каб яе арыштавалі. 
Тыя, наблізіўшыся да дому сьвятое, раптам адчулі вялікі страх і ў па- 
ніцы вярнуліся ў ГПУ, ня выканаўшы загаду...Тады, саромячыся 
свае бездапаможнасьці, улады пастанавілі замарыць сьвятую гола- 
дам: акружыўшы яе дом патрулямі, што дзяжурылі дзень і ноч, Яны 
праз тры дні і тры начы нікога не дапускалі да сьвятой і яна ўрэшце 

здалася...Без куска хлеба, у неапаленай хаце (месяц люты стаяў на 
двары), сьвятая ціха адыйшла да свайго ўзьлюбленага з дзяцінства 


Хрыста на 119-тым годзе жыцьця, прыняўшы вянок мучаніцы. За год 


да свайго скону яна падрабязна прадказала, як будзе замарожана ў 
сваей уласнай хаце. Спачыла ў Богу сьв.Агата ў лютым 1999 году. 


ВЯЛІКДЗЕНЬ 
У НАВАГРАДГЫНЕ 


З набліжэньнем Вялікадня, прыблізна ў палавіне вялікага посту, 
людзі зразалі галінкі вярбы, папулярнага ў нас дрэўца, ды ставілі іх 
у воду з разьлікам, каб яны расьцьвілі перад самай Вербніцай, нядзе- 
ляй уваходу Госпада нашага Ісуса Хрыста ў Ерусалім. У ЛДазараву 
Суботу, або і раней, зразалі прыгожыя і густыя ветачкі ялаўцу, каб 
іх разам з расьцьвіўшаю вярбою ўпрыгожыць каляровымі істужкамі 
і кветкамі з паперы, якія цудоўна рабілі дзяўчаты, ды занесьці ў цар- 
кву ў Вербную Нядзелю на асьвячаньне, дадаўшы да ўсяго сьвячу. 

У той-жа дзень, на паваротнай дарозе з царквы, кожнага напатка- 
нага лёгка шлёпалі асьвячанай вярбою, прыгаварваючы:” Ня я б'ю, вяр- 
ба б'е -- за тыдзень Вялікдзень...” У гэты дзень дзяўчаты стараліся 
надзяваць доўгія спадніцы. Прынёсшы асьвячаную вярбу ў хату, за- 
пальвалі сьвячу, а ёю спальвалі крыху ялаўцу і ўвесь дом напаўняўся 
прыемнай духмянасьцяй. Пасьля гэтага вярбу з ялаўцом ставілі на по- 
куці ля сьв.ікон, дзе яны прабудуць да наступнага году, а старую спа. 
львалі., Выганяючы скаціну ў поле першы раз вясною, рабілі гэта аба- 
вязкава з асьвячанай вярбою. 

Страсны, ці інакш Вялікі Тыдзень, пачынаўся падрыхтоўкай да 
Вялікодных сьвят, найбольш урачыстых у праваслаўным календары. 
Хто занядбаў паспавядацца і прычасьціцца, стараўся зрабіць гэта на 
гэтым тыдні. Чысты Чацьвер завуць чыстым, бо да гэтага дня ў хаце 
ужо ўсё мае быць вымыта і вычышчана, дзеці і сталыя пакупаныя, 
бо рана і на вечар трэба быць у царкве. Пасьля службы Страсьцяў 
ды чытаньня 12-ці Евангельляў, у цемры начы людзі стараліся данесь- 
ці да свае хаты запаленыія сьвечкі. Прыгожа было паўзірацца.. 

У Вялікую Пятніцу - хто жыў блізка царквы, ішоў на Багаслуж- 
бу раніцай і па паўдні на вынас Плашчаніцы, а далёкія -- толькі на вы- 
нас Плашчаніцы. Гаспадыні з вялікімі сем'ямі аставаліся дома, бо 
трэа-ж было наварыць і напячы ежы на тры дні сьвят: па старой трады- 
цыі не палілі ў печах, ані варылі ў сьвятыя дні, а елі толькі загадзя 
нагатаванае і асьвячанае. Людзі цьвёрда рэлігійныя апошнія тры дні 
Страсной нядзелі, пачынаючы з Вялікага Чэцьвера, пасьцілі, як у нас 
кажуць, шчырым постам, г.зн. цэлымі днямі нічога ня елі і ня куры: 
лі, а толькі хто быў слабы пасьля захаду сонца спажывалі кусок чор- 
нага хлеба і папівалі вадой. Я сам яшчэ недалеткам так пасьціў Хоць 
бацькі мяне да гэтага не прымушалі, адно напаміналі,што трэба пась- 
ціць. Пасьля такога посту я заўсёды пачуваў сябе добра. 

На Ўсяночную людзі сходзіліся ўжо з вечара, каб паставіць сьвя- 

чу і памаліцца ля Гробу Гасподняга, ды паслухаць чытаньня з кнігі 
Дзеяньняў сьв.Апосталаў. Усе несьлі нешта на асьвячаньне - мясіво 
і булкі, сыр і яйкі, з корабах шытых з садомы, ці ў кошыках плеце- 
ных з лазы. На Усяночнай заўсёды была прцьма народу. 

Пасьля службы і асьвячаньня Пасхі людзі разыходзіліся па ха- 
тах разгаўляцца. Разгавеўшыся, тыя, што ўсю ноч маліліся, служы- 
лі, сьпявалі, чыталі, ішлі адпачываць; іншыя, паклаўшы ў кішэні хвар- 
баваных яёк (на чырвона лушпіньнем цыбулі, а на зялёна імхом са 
стрэхаў) ішлі гуляць у біткі: чыё яйко пад ударам пабілася, той адда- 
ваў яго ўласьніку мацнейшага яйка. Маладыя хлопцы і дзяўчаты тва- 
рылі гурткі валачобнікаў, ды пад вечар першага дня хадзілі ад хаты 
да хаты, сьпяваючы пад вокнамі вялікодныя песьні -- агульныя і ад- 
мысловыя, гаспадыні, гаспадару, паненцы, ці панічу, залежна ад аб- 
ставін - за што іх шчодра дарылі яйкамі, іншай ежай, ці грашыма. 

Прыбіраючы са сталоў пасьля разгаўленьня гаспадыні ня выкіда- 
лі лупін ад асьвячан ых яёк ані касьцей ад асьвячанага мяса: лупіны 
палілі, або закопвалі ўв агародзе, а косьці зьбіралі і трымалі да Юр”- 
ева дня. У дзень сьв.Юр'я гаспадар ішоў аглядаць засееныя палеткі, 
браў гэтыя косьці з сабою і ўтыкаў іх у зямлю па ўсіх палетках у па- 
мяць перамогі сьв.Юрыя над злым ворагам. 


М.Наваградзкі 


Таінства сьв. Прычасьця 


Чалавечае сэрца -- поле змаганьня з яго пачуцыцямі і пажадань- 
нямі. Ня было-б таго змаганьня, не маг ло-б сэрца пазнаваць і ўдаска- 
нальвацца, бо было-б пазбаўлена досьледу параўнаньня: ня ведаючы 
ценю, як спазнаць сьвет? Ёсьць змаганьне, ёсьць і надзея на перамо- 
гу. Без змаганьня наступае паняволеньне душы грэхам. 

Сапраўды, пакуль грэшнік даслоўна купаецца ў грэшных пачуць- 
цях, зусім не змагаючыся з імі, яму можа здавацца, што ён зусім 
шчасьлівы і задаволены жыцыйм, але ўсё гэта кароткатрывалая ілю- 
зія... Праходзіць чад галавакружнага посьпеху, прыходзіце роздум, 
вылазіць наверх няпраўда, якой спрытна прыкрываўся ўдачнік, адва- 
рочваюцца ад яго дарагія яго сэрцу людзі, ідзе няўдача за няўдачай, 
навальваюцца хваробы - ружовыя акуляры спадаюць з вачэй разага- 
раванага насалодалюбца і сумным становіцца жыцьцё ягонае. Унеспа- 
дзеўкі самому сабе спазнае ён, што нятолькі “кароль гол”, але і што 
папаў у страшнае зьняволеньне. Пакынае ўрэшце разумець, што калі 
ня знойдзе ў сабе духоўнай сілы, каб падняцца над цемраю зла і на- 
кіравацца да сьвятла праўды і дабра -- пагібель душы і цела нямінучая. 

На шчасьце наша ёсьць Бог Міласьцівы, Які, хоць і дапускае узь- 
дзеяньне на нас злых духаў, хоць і папускае спакусам дзеля нашай 
навукі і карысьці (ужо сьв.ап.Паўла ўсклікаў - ”...дадзена мне калюч- 
ка ў цела, ангел сатанін, каб зьневажаць мяне, каб я не вывышаўся”, 
2, Кар.12;7), але Ён бачыць усякі шляхотны парыў душы людзкой і дае 
ёй усякую ахову. Перш за ўсё, Госпад улажыў у несьмяротную душу 
нашу цудоўную частку Свайго голасу -- сумленьне, каб кіравала сва- 
боднай нашай воляй. Пад узьдзеяньнем гэтае духовае сілы чалавек 

можа перайсьці ад зразуменьня сваіх няпраўдаў, свайго крывадушша, 
да поўнага пакаяньня і адухаўленьня. 

Скуль-жа прыходзіцца нам гэта дзіўная магчымасьць перараджэнь- 
ня? Найперш, тайнадзейнае спалучэньне чалавека з Хрыстом пачына- 
ецца са сьв.Гаінства Хрышчэньня і Мірапамазаньня, пасьля якога 
Ласка Божая ўваходзіць у сэрца хрысьціяніна і ў ім прабывае, памага- 
ючы яму жыць пахрысьціянску і духова ўзрастаць, аж пакуль сваімі 
грахамі, асабліва сьмяротнымі, ён яе, гэтае Ласкі, ня страціць... 

Але і тут Бог чалавека не пакідае: згубіўшы набытую хрышчэньнем 
Ласку хрысьціянін можа вярнуць сабе цераз сьв.Таінства Пакаяньня, 
якому таму і даюць часам назоў “другога хрышчэньня”, або ”хрыш- 
чэньня сьлязьмі”. Бяз помачы Божае пакаяньне немагчымае. Страціў- 
шы кантакт з Богам, чалавекпападае ў цемру грэху, якую наводзіць 
на яго сатана. Пакуль тую цемру не разгоніць Ласка Божая, чалавек 
ня ў сілах навет належна сабе ўсьведаміць сваё палажэньне, ён ”няду- 
жае з асьляпленьня, нячуласьці і незараднасьці” (еп.Феафан).Але Хрыс- 
тос сказаў:”Ніхто ня можа прыйсьці да Мяне, калі яго ня прывабіць 
Айцец, што паслаў Мяне, і Я ўваскрашу яго ўв апошні дзень” (Янб 44). 
Вось дзе грэшнікаў ратунак: Перш, той завабны ціхі голас Бога Айца, 
прасьвятляючы зацемнены розум, саграваючы ахаладзелае і акамяне- 
лае сэрца, будзячы сьляпую на дабро волю спараліжаваную сатаною -- 
раней ці пазьней ён прыходзіць, гэты голас, да кожнага грэшніка і сту- 
каецца яму ў сэрца. Тады сьвет Божае Праўды, як маланка асьвятляе 
цемру грэху і паказвае грэшніку паваротную дарогу да страчанага спа- 
лучэньня з Богам. Ен можа цяпер ісьці да Хрыста. 

Хрысьціянін, які цввёрда наважыў пераступіць цераз парог свайго 
самалюбства і гордасьці, ды дакараць сябе за ўсе свае правіны перад 
сьведкам ув асобе спавядальніка, па праўдзе каіцца перад Самым Г'ос- 
падам Ісусам Хрыстом, які пралажыў нам гэту дарогу да Айца. узяў- 
шы на Сябе ўсе нашы грахі праз Сваю сьмерць на Крыжы. І калі рас- 
каяньне грэшніка шчырае, а сэрца яго гарыць жаданьнем выправіць 
усе свае грахі, тады Сам Т оспад наш Ісус Хрыстос вуснамі духоўніка 
адпускае яму ўсе правіны, а душу яго выпаўняе радасьць і лёгкасьць 
нявымоўная... 

Адпушчэньне грахоў -- цуд з цудаў, містэрыя розуму недасяжная, 
довад нязьбіты, што Бог нятолькі Судзьдзя Нябесны, справядлівы але 
перш за ўсё Бацька Добры, Якому бязьмежна люба дзіця Яго - чала- 
век. Таму Ён у бязьмежнай дабраце і шчодрасьці Сваей замацоўвае 
і завяршае Сваё дараваньне грэшніку правін Бацькоўскім падаркам- 
у.чагародай -- абяцаньнём вечнага жыцьця! Гэтым Ен, Усемагутны, 
падымае да вышыні Свае Велічы паўшага, мізэрнага чалавека - .аро- 
ну Свайго творства -- спалучаецца з ім Сваёй Боскасьцю, усынаўляе, 
абажае, робіць яго Сваёй сялі бай (ЯН, 14,23).Такі недасяжны розуму 
сэне раскаяньня сэрца людзкога; Ахвяры Хрыстовае на Крыжы і Таін- 
ства Эўхарыстыі. Сказаў бо Сам Збаўца наш: ”хто есьць цела Маё і 
п'е Маю кроў, ува Мне ёсьць і Я ў ім”(Ян.,6,56). 

Абожанае сьв.Эўхарыстыяй сэрца чалавека становіцца ўмяшчаль- 
няй Ласкі Духа Сьвятога. Уложаны Богам у сэрца вугольчык усё бо- 
лей і болей разгараецца агнём духоўным і робіць яго чуткім на адрозь- 
неньне праўды ад грэху і хвальшу, даруючы яму гэтым здольнасьць 
і сілу да перамогі над пажаданьнямі грэшнага цела ды ўпрыгожвае 


7 


яго дзівоснымі плёнамі гэтай ачышчаючай і ўзвышаючай Ласкі: лю- 
боўю, бязьмерным супакоем і радасьцю доўгацярплівасьцю, дабратою, 
глыокай вераю, літасьцівасьцю лагоднасьцю, устрыманасьцю. Такія 
плады сапраўднага хрысьціянскага духа. 

Першавобраз гэтае праўды знаходзім у сьв.Бібліі СГгарога Запа- 
вету, у кнізе прарока Ісаі, дзе апісана велічнае бачаньне прарокам 
Уладара неба і зямлі, ”седзячага на троне ўзвышаным” паміж небам 
І зямлёю. Шасьцікрылыя сэрафімы, што акружалі Госпада, усклікалі: 
”Сьвят, Сьвят, Сьвят Госпад Саваоф!Уся зямля поўна славы Тваей!” 
Ісая жахнуўся і ў сполаху ўсклікнуў:” Гора мне! Прапаў я, бо я чала- 
век з нячыстымі вуснамі, а вочы мае бачылі Цара, Гаспадара Сіл!” 
Тады да перапалоханага прарока прыляцеў адзін з сэрафімаў, тры- 
маючы ў руцэ гарачы вуголь, які ён узяў клешчамі з аўтара. Ён да- 
тыкнуўся вуснаў прарока і сказаў:” Абач,вось гэта датыкнулася тваіх 
вуснаў і правіна твая забраная, а грэх твой прабачаны” (Іс.6б, 1-7). 

У гэтым страшным Богазьяўленьні ці-ж ня бачым адпаведнасьці 
жару вугля з Божай Эўхарыстыяй? Згодна тлумачэньня нашых царкоў- 
ных песьняў, жар-вугаль ёсьць правобразам Госпада нашага Ісуса 
Хрыста, а клешчы -- рукі Прасьвятой Багародзіцы. Той жар-вугаль 
і зрабіў ачышчальнае ўзьдзеяньне на вялікага прарока: у гэны мо- 
мант Дух Божы зыйшоў на праведпіка перадаючы яму шматлікія дары 
Ласкі жае, якія пазьней выдатна выявіліся ў прадбачаньнях і прад- 
казаньнях прарока пра Хрыста-Збаўцу настолькі поўных і ясных, што 
сьв.Ісаі было справядліва прысвоена Айцамі Царквы званьне ”стара- 
запаветнага евангеліста”. 

Рыхтуючыся да дабрадзейнага прыняцьця сьвятых Хрыстовых 
Дараў, сьв.Залатавусны так пра іх выслаўляецца: ”Хай будзе мне ву- 
галь Прасьвятога Твайго Цела і чэснае Твае Крыві ўв асьвячаньне, 
і ў прасьвету, і на здароўе пакорнай маёй душы і целу: на аблягчэньне 
цяжару шматлікіх маіх пагрэхаў, на ахову ад усякае дыявальскае на- 
пасьці, на спыненьне і адагнаньне мае злое і спакусьлівае звычкі, 
на ўмярцьвеньне злых жаданьняў, на выкананьне Тваіх запаветаў, 
Боскае Твае Ласкі, на ўваход у Тваё Царства”.(Другая малітва пе- 
рад Прычасьцем) 

У сьвятле ўсяго сказанага, ці-ж трэба даказваць веліч карысьці 
і бязумоўны абавязак для кожнага хрысьціяніна часьцейшага карыс- 
таньня збаўляючымі Таінствамі Пакаяньня і Прычасьця .Праваслаў- 
ны катэхізіс радзіць спавядацца найменш чатыры разы ў год - у кож- 
ны пост і ў дзень свайго ангела - а не раз у год, як у нас робяць. 
Гэта абсалютны мінімум на шляху да духовага прагрэсу. 


Протапр.Васіль Кендыш 


ЗАХОДНЯЯ ЦАРКВА І БЕЛАРУСЫ 
Ідэйна-гістарычны агляд суадносін 
Пётра Манькоўскі 
Рэфэрат чытаны на Ш Саборы Б.А.П.Ц. 

ў Манчэстары, Аналія, дня 27/У/1984 1. 


Здавалася-б што нам Беларусам да нейкіх прэтэнсіяў папаў Рымс- 
кіх на правадырства ўсімі хрысьціянскімі Цэрквамі і, вынікаючай 
з гэтага, экспансійнай палітыкі Ватыкану? Доўгі час і мне так здава- 
лася, што ўсё гэта нас зусім не датычыць. Я зьмяніў свой погляд ра- 
дыкальна, калі пачаў больш углыбляцца ў наша мінулае, бо аказала- 
ся, што палітыка Ватыкану запраўды была адным з галоўных факта- 
раў нашай гісторыі. 

Але ёсьць і другая прычына, чаму нам трэба тут сяньня заняцца 
гэтай тэмай: Вось мінула ўжо чатыры гады, як наша Сьв.Царква пера- 
жывае цяжкі крызыс, прычынены бязупыннымі атакамі сатанінскіх сіл 
на нашых людзей і на духавенства. У выніку тых атакаў цэлыя парах- 
віі падняліся на адкрыты бунт, а адзін з епіскапаў дапусьціўся такіх 
неверагодных праступкаў, што Сабор Епіскапаў быў змушаны пазбавіць 
яго сану і адлучыць ад Царквы. Гэта наша вялікае гора... 

Паўстае адно важнае пытаньне: якое-ж становішча адносна гэтай 
нашай бяды занялі нашы браты-Беларусы рыма-католікі? Ці хоць наспа- 
гадалі яны сваім праваслаўным суродзічам? Нажаль, нешта зусім ня 
чутно пра гэта... А можа занялі яны прынамся пазыцыі нэўтральнай 
бесстароннасьці ў гэтай далікатнай справе? І з гэтага боку, пакуль, 
поўнўя цішыня... Што-ж тады выходзіць? Ды выглядае, што ўсе пага- 
лоўна нашы рыма-католікі дружна апынуліся на баку бунтаўшчыкоў, 
адшчэпнікаў і развальшчыкаў Царквы Хрыстовае... 

Выясьненьне гэтага дзіўнага факту простае: хоць усякаму ясна, 
што разгром нашае Сьв.Царквы пагражае няўхільным зьнішчэньнем 
усяго рэлігійнага, грамадзкага і навет палітычнага жыцьця беларускай 
эміграцыі, усё-ж Ватыкан, і яго вуніяцкія памочнікі, відавочна гэты 
разгром вітаюць..., бо ён ідзе па лініі ватыканскай палітыкі сусьвет- 
най гегемоніі. Бачыце, наша Б.А.П.Ц. стала на дарозе... : дык:жа прэч 
з Ёю! Да сусьветнай гегемоніі хоць пры помачы самога сатаны...Мэта 
апраўдвае ўсе сродкі і спосабы - галоўны прынцып палітыкі ватыкан- 
скай, які яўна пярэчыць усяму, чаго навучыў нас Госпад наш Ісус Хрыс- 
тос і кідае глыбокі цень на таго, каму карціць звацца ”вікарым Хрыста 
на зямлі”... Прыкра ўсё гэта казаць, але-ж нас кранаюць за жывое і та- 
му ўважаю, што прыйшоў час пагаварыць з рыма-католікамі па душах... 


І.Што сабою прадстаўляе Заходняя Царква? Як Яна разьвівалася? 
Якім парадкам Яна пранікла да нас, Беларусаў? Каб належна адказаць 
на гэтыя пытаньні неабходна пачаць ад сьв. апосталаў. 

Пасьля сьмерці на Крыжы Госпада і Спаса нашага Ісуса Хрыста 
ды Яго Уваскрасеньня на трэйці дзень, у межах Рымскай Імпэрыі заіс- 

навала нятолькі новая дынамічная рэлігія ,але і новая гістарыятворчая 
сіла. Цягам трох даўгіх вякоў нячуванага ў старажытнасьці рэлігійна- 
га прасьледу Хрысвціянства прайшло слаўны шлях ад горстачкі запало- 
ханых апосталаў, цераз нязьлічаныя тысячы-тысяч замучаных ахвяраў, 
да поўнага прызнаньня яго велічнае місіі на зямлі з боку тых, хто яго 
дасюль прасьледваў! Такой дэманстрацыі дзеяньня Сілы Боскай ды ў 
такіх маштабах чалавецтва яшчэ ня бачыла ніколі... Ды тут наглядаем 
адзін моцна цікавы, але разам і трвівожны парадокс: чамусьці ў час 
найгоршага прасьледу і вялікіх выпрабаваньняў Хрысьціянства расло, 
як на дражджах, і мацавалася. Калі-ж вораг урэшце пабачыў сваё бясь- 
сільле, калі пазьней прышло поўнае прызнаньне і шчодрая апека дзяр- 
жавы, Хрысьціянства пачало відучы псавацца... но пачало абрастаць 
жырам - прышлі прывілегіі і багацьце, а незабавам пачаліся і звадкі 
за ўплывы, ды ўрэшце і за ўладу... 

Праўда ў гэтым апошнім кантэксьце,г.зн. пагоні за ўладай, хры- 
сьціянскі Ўсход і Захад пашлі кажны сваім асобным шляхам з прычын 
у корані рознай канфігурацыі гістарыятворчых сіл, Важную ролю сыг- 
раў тут факт, што прызнаньне хрысьціянскага веравызнаньня Рымскай 
дзяржавай супала ў часе з пераносам сталіцы Імпэрыі са старажытна- 
га Рыму ў новазаснаваны Канстантынопаль. У Новым Рыме патрыярхі 
ад самага пачатку падпалі пад дамінуючы ўплыў імпэратараў і ўжо да 
канца не змаглі з-пад яго вызваліцца - нажаль такі быў пастулят жыць- 
ЦЯ, фізычнага існаваньня людзей і Царквы, Праява гэта вядомая ў гіс- 
торыі як ”цэзарапапізм” і праявілася яна так на Ўсходзе, як іна Заха- 
дзе. Праўда, папы мелі больш магчымасьці адстойваць сваю незалеж- 
насьць ад манархаў, а навет проціставіць ім свой ”папацэзарызм” але 
вынікі былі нятрывалыя ды, што важней, навет шкодныя для Царквы. 
ЛІра гэта больш ніжэй/ Усходнія імпэратары, трэба ім гэта прызнаць, 
за малымі выняткамі захоўвалі дагматычную чысьціню Праваслаўнай 
веры і не парушалі кананічных асноваў Царквы. 

У старым Рыме стварылася зусім іншая сытуацыя: ад'езд імпэ- 
ратара і яго двара аставіў тут пустое месца, якое і пасьпяшыў выпаў- 
ніць папа -- адзіны высокі саноўнік, што астаўся ў “вечным горадзе”. 
А часы былі тады дужа неспакойныя, Пры бясконцых войнах і грабяжох, 
якім колькёразова падпаў і Рым, ув атмасфэры поўнага бязуладзьдзя, 
Царква аказалася адзіным асяродкам стабільнасьці і бясьпекі. Таму 
ня дзіва, што да Яе гарнуўся нятолькі просты люд - Яе шчыра падтры- 
моўвалі ды шчодра дарылі і вышэйшыя клясы грамадзтва.Усё гэта 
папы умела выкарысталі і з часам становяцца: ўладальнікамі значнай 
тэрыторыі вакол Рыму ды далей на поўнач, Стаўшы: такім парадкам 
сьвецкімі ўладарамі, папы пашлі крок далей у сваей пагоні за атрыбу- 
тамі ўлады: яны прыдумалі тэорыю, якая кажа; што паколькі папу пад- 
лягаюць усе асобы духоўныя, яму павінны пакарыцца і ўсе сьвецкія 
князі, каралі і навет сам імпэратар. Гэта і ёсьць г.зв.”папацэзарызм” 
- прынцып дыямэтральна супярэчны з Навукай Хрыстовай, дзе не зна- 
ходзім найменшага намёку на патрэбу вывышэньня царкоўнае ўлады 
па-над сьвецкую. 

Прайшлі сталецьці, пакуль папам давялося, хоць і на коратка, да- 
біцца свайго. Важнай вехай у гісторыі папства стаў год 800 н.э.,калі 
папа Леў ЦІ заклікаў быў у Рым караля Франкаў Карла Вялікага (Шарл. 
маня), каб памог суняць лякальны бунт супроць папы. Карл падасьпеў 

на час, разагнаў натоўп, а ўдзячиы папа запрасіў яго на ўрачыстую 
Божую Службу ў чэсьць Хрыстовага Нараджэньня, бо быў час Калядаў. 
На Багаслужбе той сталася рэч нечаканая: пад яе канец папа раптам 
прыпадняў залатую карону і надзеў яе на галаву Карлу, а ўвесь падву- 
чаны клер і народ тут-жа абвесьціў яго “імпэратарам сьвятой Рымскай 
Імпэрыі”... Спрытны акт гэны сыграў у гісторыі Заходняй эўропы вялі- 
кую ролю. Цераз яго папа паказаў сьвету,што толькі ён можа карана- 
ваць і надаваць тытул “імпэратара” ўладарам Заходняй Эўропы -- вядо- 
ма, усходне-рымскія імпэратары. ад яго зусім не залежалі. Вось такімі 
штукамі папы здолелі здабыць: сабе вялікі ўплыў на манархаў Захаду 
і прэстыж папскага пасаду ўзрос непамерна. Са свайго боку Карл Вя- 
лікі, зразу заскочаны папскай ініцыятывай, хутка пераканаўся, што 
тытул імпэратара дужа аблягчыў яму справу падпарадкаваньня сваей 
уладзе іншых эўрапэйскіх манархаў. Фактычна ў яго асобе часова была 
адрадзіўшыся заняпаўшая заходняя частка старой Рымскай Імпэрыі. 


2. Калі-ж гэтанашыя продкіпершы раз сутыкнуліся з Заходняй 
Царквою? Факты гісторыі паказваюць, што мусіла гэта здарыцца вель- 
мі рана на гістарычнай шкалі часу -- недзе ў канцы 8-га ст., г.зн. як- 
раз за часоў таго-ж Карла Вялікага. Нашы прдкі жылі тады, між ін- 
шым, уздоўж ніжняй Лабы, сяньня паўночная Нямеччына. У старых 
хроніках Захаду яны выступаюць пад рознымі імёнамі, якія дасюль на- 
лежна не расшыфраваныя і інтэрпрэтуюцца гісторыкамі зусім адволь- 
на ды амаль заўсёды хвальшыва. Адсюль і наша гістарыяграфія пра 
іх блізу што нічога ня ведае. 

Карл Вялікі зрабіў Славянам адну вялікую паслугу - ён разьбіў 
і дашчэнту вынішчыў Авараў, якія асеўшы ў даліне Дунаю працягам 
двух вякоў бязьлітасна зьдзекваліся над славянскім жыхарствам краю, 
часта нападаючы і на суседнія дзяржавы. На доўгія вякі за свой чын 
Карл праслыў героем сярод Славян - ад яго імя пачалі яны зваць сва- 
іх манархаў “каралямі” 

Заходняя Царква ў Карлавай дзяржаве мела ўжо вялікую сілу. 
Паколькі адукаванымі асобамі таго часу (былі толькі духоўнікі - сам 
Карл быў амаль бязграматны - уся адміністрацыя дзяржавы апынула- 
ся ў руках царкоўнікаў. Епіскапы нятолькі адміністравалі цэлымі пра- 
вінцыямі, але часта вадзілі арміі на вайну і асабіста бралі ўдзел у 
бітвах... Так разьвілася была на Захадзе цесная супольнасьць інтарэ- 
саў паміж Царквою і дзяржавай, якая бязумоўна ішла па лініі ўзмац- 
неньня ”папацэзарызму”, бо пры поўнай ляяльнасьці духавенства да 
папы (што, праўда, не заўсёды мела месца), гэты апошні мог у любы 
мамэнт адмысловай булай спараліжаваць увесь адміністрацыйны апа- 
рат дзяржавы і так змусіць імпэратара да ўступкаў, і гэта раб.лася. 

З самым Карлам Вялікім Славяне яшчэ сяк-так ладзілі, хоць. 
і прагнаў ён іх за Лабу з Саксоніі (дзе славянскія рэшткі ўсё-ж заха- 
валіся аж да І8-га ст.!) і ўстанавіў мяжу славянскай аселасьці па рэ- 
ках Лабе і Салі. Але пасьля гэтага ён аставіў Славян у супакоі, 
Вось гэта і не падабалася заходнім царкоўнікам, якія казалі яму,а яш- 
чэ больш яго наступнікам, што вось па той бок Лабы жыве мноства 
душ якія трэба спасьці, навярнуўшы іх на хрысьціянскую веру-- хочуць 
яны гэтага, ці ня хочуць... Анад тымі, хто будзе супраціўляцца, Царк- 
ва дазваляе рашучую расправу -- пазбаўленьне зямлі і ўсяе маёмасьці, 
а навет і жыцьця, калі супраціў ёсьць збройны. 

Такім незамыславатым парадкам землі Заходніх Славянаў ста- 
ліся крыніцай лёгкай нажывы для ўсіх -- для авантурнікаў усякай мась- 
ці, для заходніх царкоўнікаў і для франка-нямецкай дзяржавы.Ў першы 
раз у гісторыі Хрысьціянства сустракаемся тут з паняцьцем і з прак- 
тыкай насгльнага хрышчэньня людзей і місійнай акцыі агнём ды мячом 
-- усё жыўцом перанята заходне-царкоўнікамі ад мусульманаў... Най- 
перш гэты варварскі мэтад быў выпрабаваны на Саксах, якіх гвалтам 
ахрысьцілі пасьля зламаньня іх звыш 30-цілетняга супраціву (ім увесь 
час памагалі Славяне); іх шмат перабілі, часткава перасялілі на поў- 
дзень. Хоць не адзін раз яшчэ парываліся яны на паўстаньні, у канцы 
усё-ж Хрысьціянства сярод іх прынялося. Тады было пастаноўлена 
тым-жа спосабам абсалютнага прымусу наварачваць і Славянаў. На 
Усходзе гэты варвхрскі спосаб пашыраньня веры ў Хрыста зусім не- 
вядомы. Пры ўсім гэтым Заходняя Царква зусім сьведама апынулася 
на ўслугах нямецкага шавінізму, які ў насільнай хрысьціянізацыі ўба- 
чыў зручную нагоду павялічыць дзяржаву коштам нявыгадных і нена- 
вісных суседзяў. 

Нельга сказаць, каб Заходняя Царква зусім не пасылала сваіх 
мірных прапаведнікаў на славянскую тэрыторыю, але вынікі тых мі- 
сіяў былі жалю годныя... На гэта былі свае прычыны. Па-першае, Сла- 
вяне былі глыбока прывязаныя да веры сваіх прадзедаў - пра якую 
мы так жудка мала ведаем... - як і да свае старавечнае мовы ды куль- 
туры, бо -новая рэлігія падавалася ім у нямецка-лацінскай форме і яе 
прыняцьце няўхільна вяло да анямечаньня. Па-другое іх да. жывога абу- 
ралі мэтады гвалту, якімі карысталіся заходнія ”місіянэры”:што вар- 
та рэлігія, пыталіся яны, якая дзеля свайго пашырэньня ня можа па- 
лягаць на сілу свае духоўнае праўды, а мусіць наводзіць страх на лю- 
дзей агнём і мячом? Як бачым, у іхным ваччу Хрысьціянства было 
безнадзейна скампрамітаваным... 

Тым ня менш заходне-царкоўнікі ўважалі мэтад збройнага пад- 
бою ўв адносінах да Славянаў за адзіна зфэктыўны і ішлі бяСКОНЦЫЯ 
войны са славянствам, якое ставіла зацяты адпор насільлю. Урэшце 
ў 1008 г. паўстае першая ідэя анты-славянскага крыжовага паходу! 
Праўда, тады не змагла яшчэ яна ажыцьцявіцца, бо пад тую пару Сла- 
вяне на захадзе былі яшчэ замоцныя і іх проста баяліся...Наагул трэ- 
ба ведаць, што ў тыя часы паўночна-заходнія Славяне, у тым ліку і на- 
шыя продкі, хоць і моцна парозьненыя міжсобку, у сэнсе культуры ста- 
ялі на галаву вышэй за ўсіх нядаўна ахрышчаных учарашніх варвараў, 
як Франкі, Немцы і інш.. А ў ваеннай справе адзіным, хто іх быў пака- 
рыўшы, быў Карл Вялікі. Пасьля яго на доўгі час яны заставілі ўсіх 
лічыцца з сабою, а на моры - Балтыйскім, Паўночным і далей - яны 
доўга яшчэ наводзілі страх на ўсіх: усе тыя слаўныя Вікінгі былі ня 
кім іншым, як тымі-ж Славянамі. Адным з галоўных вікінскіх права- 
дыроў быў шырака ведамы на Захадзе князь Рорык, які эміграваў на 
Усход і даў тут пачатак дынастыі Рурыкавічаў. 

Усё-ж людзкая варожасьць і бясконцыя войны ўрэшце перакана- 
лі Славян, што для іх няма будучыні на Захадзе і яны больш і больш 
пачалі падавацца на Усход. Той сталы адплыў людзей на ўсход, які на- 
глядаем ужо ў ІХ-ым ст., памяншаў сілы тых, што аставаліся. Немцы 
гэта бачылі: роўна 100 гадоў пасьля першага няўдалага кліча нямец- 
кія епіскапы ўзнавілі ў 1108 г. сваю агітацыю за анты-славянскую кру- 

цыяту, але і гэтым разам іхныя натугі асталіся бяз вы ніку -- паход не 
адбыўся. І толькі 40 год пазьней, у 1147 г., удаецца ім зарганізаваць 
крыжовы паход заходняга. рыцарства супроць славянскіх рэшткаў, што 
яшчэ не пакінулі зямлі продкаў. У сваім звароце да рыцарства епіска- 
пы пісалі:”Пагане, гэта найгоршыя з людзей, але зямля іхняя багатая 
на мяса, мёд, муку, птушак...” На такую прынаду сабралася каля 100 
тысяч ахвотнікаў -- у паходзе прынялі ганебны ўдзел Палякі і Чэхі. 
Славянскія недабіткі кідаліся на ўцёкі ў Памэранію, або ў Дапію. Так 
дабягала свайго сумнага канца доўгавяковая эпапэя славянства на 
”далёкім” эўрапэйскім Захадзе, хоць анямечаньню яны тут яшчэ бу- 
дуць вякамі ставіць адпор. А з таго, што нам ведама, зусім ясна,што 
той крыжовы паход заходніх епіскапаў супроць Славянаў мала памог 
справе іхняе хрысьціянізацыі: шмат нявіннай крыві было праліта, шмат 
пароблена спусташэньняў, шмат разрабавана, але бадай ніхто ня быў 
ахрышчаны... Паход гэны, як ня трэба лепш, паказаў сьвету запраўдны 
твар Заходняй Царквы. 

З. Пераходзім да разгляду ролі Заходняй Царквы ў гісторыі Літвы. 
Эмігранты з Захаду сьпярша сяліліся ў Памэраніі і ў Прусіі, а калі 
Немцы і тут пачыналі іх трывожыць, перасяляліся далей на землі сянь- 
няшняй Заходняй Беларусі, якая таму ўжо з ХІ-га ст. пачала звацца 
Літвою -- гэта ад стол геліпва, месца пасяленьня. Яны тут супынялі- 
ся і асядалі на сталае пасяленьне, але заўсёды трымаліся ў поўнай 
ваеннай гатоўнасьці, не спадзяючыся, што заходнія крывадушнікі пакі- 
нуць іх тут у супакоі. І гэта хутка спраўдзілася, бо ўжо ў 1202 годзе 
папа Інакент ШІ засноўвае ў суседняй Лівоніі Ордэн Рыцараў-Мечанос- 
цаў, адкуль ён меў весьці акцыю хрысьціянізацыі паганаў. Цікава, ці 
Хрыстос калі прадбачыў, што веру ў Яго будуць некалі пашыраць ме- 
чаносцы?...Крыху пазьней, у 1226 г., кт зь мазавецкі Канрад, занепа- 
коены ўсіленьнем збройных набегаў на яго землі з тэрыторыі Ўсходняе 
Прусіі, кліча на помач Немцаў зОрдэну Крыжаносцаў (афіцыйна --Ордэн 
Рыцараў сьв.Дзевы Марыі), надзяляе іх зямлёю і дае ім права да пад- 
бою Ўсх. Прусіі пад умовай ахрышчэньня яе жыхарства. Выглядае, што 
ў гісторыі Палякі заўсёды знаходзілі сабе нямецкую апеку, толькі-ж 
дорага прышлося ім за яе плаціць... А Немцы, як Немцы - рады ста- 
рацца: неадкладна прыступаюць да справы і атакуюць перасяленцаў, 
а тыя ў паніцы кідаюцца на ўцёкі -- далей на ўсход! Гэта, бадай,была 
апошняя хваля перасяленцаў з захаду на нашыя землі. 

Пад ціскам гэтых злавесных падзеяў рассвараныя князі літоў- 
скія (слова гэта ўжываецца тут у яго гістарычным значэньні толькі, 
якое ня мае нічога супольнага з сучаснымі прэтэнсіямі да яго Жамойд- 
цаў, якія да Літвы ўласьцівай не належалі) даходзяць неяк да згоды 
і падпарадкаваньня аднаму з-паміж сябе, Міндоўгу, які прымае тытул 
вялікага князя літоўскага. І так, недзе ў пачатку 30-тых гадоў 13-га 
ст., на землях Заходняй Беларусі паўстае зусім новая дзяржава, Вялі- 
кае Княства Літоўскае, першай сталіцай якое стае ў 1235 г. наш стары 
Наваградак. І тут сталася нешта нечаканае: гэта нованароджанае не- 
маўля хутка паказала сябе куды сільнейшым за ўсе здаўна ведамыя 
княствы і дзяржаўныя цэнтры Ўсходняй Эўропы! Ужо ў 1236 г. пад Шаў- 
лямі, на Жамойдзі, Міндоўг ушчэнт разьбівае Мечаносцаў: згінуў сам 
вялікі майстар Ордэну і ўсе яго рыцары. На гэтым Інфлянцкі Ордэн 
і закончыў сваё кароткае існаваньне. Хутка прышло найбольшае выпра- 

баваньне маладой дзяржавы - татарская навала. У 1249 г. хан Койдан 
атакуе сталічны горад і разбурае наваградзкі замак. Але калі Татары 
павярнулі далей у глыб дзяржавы, іх нагнаў Міндоўг і ў крывавым баі 
атрымаў над імі поўную перамогу -- ці ня першую перамогу над Тата- 
рамі у Эўропе. Места, дзе гэта сталася, з таго часу пачалі зваць Кой- 
данавам (сяньня - Дзяржынск...). Так Літва стала адзінай дзяржавай 
Усходняй Эўропы вольнай ад татарскага іга-няволі. Запраўды вялізар- 
нае дасягненьне. Таму ня дзіва, што штораз новыя землі і княствы 
стараюцца далучыцца да Літвы пад яе мілітарную ахову: за нейкіх 130 
гадоў з вельмі-ж скромных пачаткаў Літва разраслаа да памераў ім- 
пэрыі ад мора да мора... 

За ўсім гэтым зырка сачылі высланьнікі Ватыкану. Ім хутка ста- 
ла ясна, што гэтых Ліцьвіноў голымі рукамі ня возьмеш...Пачынаюцца 
дыпляматычныя ходы: міласьцівы папа прысылае в.кн.Міндоўгу свой 
пратэкцыйны ліст і ў дадатак карону..., якой пасьля ахрышчэньня ў ла- 
цінскім абрадзе Міндоўг і быў каранаваны на караля Літвы! Толькі-ж 
хрышчэньне робленае на сьпех, вышла людзям на сьмех..., як гэта ка- 
жуць у нае: кароль павярнуў назад у паганства, але карону затрымаў 
сабе і тытулу ня зрокся. Так папскі трык прагарэў, ня даўшы спадзя- 
ваных вынікаў. А тымчасам па ўсёй Літве ціха вялася руплівая місій- 
ная праца нашай Праваслаўнай Царквы, што пачалася была ў Нолаччы- 
не і Віцебшчыне яшчэ з 10-га ст. - бяз трыкаў і бяз гвялту Ведаем, 
што ўжо сын Міндоўга, хутка пасьля бацькавай каранацыі і няшчырага 
хрышчэньня, сам ахрысьціўся і стаў праваслаўным манахам. Праўда, 
іншыя князі на доўга яшчэ асталіся ў паганстве, 

Доўгія гады лаціньнікі ня мелі ніякага прыступу да Літвы (рабі- 
ліся няўдалыя спробы за Гедыміна), але ўканцы т'кі знайшлі спосаб. 
Цяпер узяліся ўслужыць Ватыкану, а найбольш сабе, Палякі, якім урэш- 
це расчыніліся вочы на тое, што Немцы сваім падбоем Прусаў Усход- 
ніх стварылі сур'ёзную пагрозу існаваньню самой Польшчы. А паколь- 
кі Паляком не ставала ні сіл. ні адвягі да змаганьня з Немцамі, яны 
пачалі шукаць саюзу з Літвою, якая ўжо паказала сваю сілу. Прытым 
яны выпрацавалі хітры плян, каб за-адно забіць двух зайцаў - здабыць 
сабе надзейнага саюзьніка супроць Немцаў і адначасна кантрабандай 
насадзіць у Літве лацінізм. Гледзячы з 600-летняй гістарычнай пэрс- 
пэктывы мусім прызнаць, нажаль, што плян той Паляком удаўся на 1009; 
і ўсё дзякуючы толькі аднаму чалавеку -- в.кн. Ягайле... 

Называць Ягайлу вялікім палітыкам-стратэгам эўрапэйскага маш- 
табу, як гэта ў нас часам чуваць, гэта дэманстраваць сваю палітыч- 
ную сьлепату і безадказнасьць,. Паквапіўшыся на польскую карону і на 
маладую каралеву, Ягайла ў Крэве (1385 г.) згадзіўся даслоўна на ўсе 
патрабаваньні Палякоў: без ніякіх засьцярогаў далучыў ён “землі Літ- 
вы і Русі” да Польшчы і насьцеж расчыніў дзьверы лацінскім і польс- 
кім уплывам на літоўскую грамадзкасьць - і то пачынаючы з самага 
вяршка... Бо самай ганебнай была яго згода на перахрышчэньне сябе, 
усяго роду Альгердавічаў ды іншых княжацкіх і магнацкіх праваслаў- 
ных радоў, у лацінскім абрадзе. Я бачу тры галоўныя прычыны таго 
жудкага ўчынку Ягайлы: апрача ўжо згаданай прынады ў форме каро- 
ны і маладой каралевы, другой быў факт, што ў Літве ўласьцівай пра- 
васлаўныя традыцыі не пасьпелі былі яшчэ замацавацца -- хоць, з дру- 
гога боку, ведаем, што Ягайла жывучы ў Кракаве меў сабе на Вавэлі 

праваслаўную капліцу і, як доўга жыў, слухаў літургіі у славянскім аб- 
радзе, Але, як відаць, ён адзін толькі мог сабе на гэта пазволіць... 
Урэшце трэйцяй і найважнейшай прычынай былі духоўнікі-лаціньнікі: 
ведаем, што Мідоўг, пасьля свае зрады папе, крывава з імі расправіўся 
- жылі яшчэ ў яго памяці жудкія дазнаньні Захаду... Але ўжо Гедымін 
пішучы да папы хваліўся, што ў яго пры двары ёсьць францішкане і ін- 
шыя лаціньнікі, якім ён даў поўную свабоду выконваць свае абрады. 
Вось тыя лаціньнікі ды дадзеная ім свабода і падкапалі аўтарытэт Іра- 
васлаўя ў князёўскім асяродзьдзі. Бо калі праваслаўныя заўсёды ўва- 
жалі ўсякую агітацыю супроць служыцеляў лацінскага абраду за рэч 
неэтычную і ад яе ўстрымоўваюцца, духоўнікі-лаціньнікі да праваслаў- 
ных сваіх калегаў такіх засьцярогаў ніколі ня мелі... Наадварот, у імя 
свайго анты-хрысьціянскага прынцыпу ”мэта апраўдвае ўсе сродкі”, 
яны ўважаюць усякае змаганьне супроць Праваслаўя за этычнае, а на- 
вет лічаць яго сваім абавязкам... Яшчэ адна ягадка з калекцыі лацін- 
скіх ерасяў. Ня цяжка сабе ўявіць, што такія “госьці” пры двары кня- 
зя могуць нарабіць за якіх 50 гадоў... Вось вам выясьненьне, чаму 
раптам унукі цалкам забыліся, чагоўцякалі з роднага Захаду іхныя 
дзяды ды як яны там цярпелі ад ”місійных” зьдзекаў заходніх царкоў- 
нікаў. Тут і выясьненьне крутога павароту літоўскіх князёў і магнатаў 
супроць Праваслаўнай рэлігіі. Ужо Вітаўт, пішучы да Сабору Права- 
слаўных Епіскапаў, уважаў за патрэбнае адзначыць, што ён рэлігіі”ін- 
шае” ад іхняй... Бачыце, як ён разумеў розьніцу між абрадамі -- іншая 
рэлігія! Сам ён гэтага не прыдумаў. Увялі яму гэта ў вушы тыя самыя 
ілгуны хто вось ужо больш як 900 гадоў абзывае Праваслаўе ”схізмай”, 
калі па праўдзе ў схізьме ёсьць сама Рымская Царква... 

Пасьля 1385 г. лаціньнікі сталі дараднікамі, сакратарамі і спа- 
веднікамі нашых князёў і якое дзіва, што тыя хутка перасталі быць на- 
шымі...У Раду Паноў пры вялікім князі ўвайшлі два ладінскія біскупы 
- віленскі і жамойдзкі - ніводзін праваслаўны епіскап ня меў такога 
права. Усе лаціньнікі сталі хутка палячыцца і незабавам апынуліся 
чужым элемэнтам у сваім уласным грамадзтве. Так апалячыліся амаль 
усе нашы князі і магнаты. Ды хвароба шпарка пашыралася: у 1387 г. 
Ягайла выдае першы прывілей, якім значна пашыраў правы літоўскага 
баярства, што перайшло ў лацінства, на валоданьне зямлёю і звольніў 
яго ад некаторых павіннасьцей натурай. Далей, актам у Гародле 1413г. 
высокія дзяржаўныя пасады гарантаваліся толькі лаціньнікам, а поль- 
ская шляхта давала свае гербы тым баярам літоўскім, хто пяройдзе 
на лацінства. Так уцягвалася ў лаціна-палянізацыйную машыну і баяр- 
ства Літвы, 

Такім, зусім не прыпадковым, парадкам лацінства апанавала 
адміністрацыю Літвы, пакуль-што ўласьцівай толькі і Жамойдзі,хут. 
ка пацыраючыся сярод вышэйшай і сярэдняй клясаў грамадзтва.Някра- 
нутым асталося толькі мяшчанетва і сялянства, якое што-раз глыбей 
вязла ў прыгоннай залежнасьці. Тут заходне-царкоўнікі пакуль аказа- 
ліся бясьсільнымі. Народ быў шчыра і глыбока прывязаны да свае Ёар- 
квы, да славянскага абраду, да спрадвечных традыцыяў, якія арганіч- 
на зрасьліся з прыродай. Але ўрэшце і тут Палякі прыдумалі раду: 
ужо Ягайла і Вітаўт, зусім забыўшыся на ідэі сваіх вялікіх папярэд- 
нікаў, Гедыміна і Альгерда, якія хоць і не-хрысьціяне былі, а вялі пра- 
вільную палітыку ўтрыманьня незалежнай ад Масквы Літоўскай Мітра- 

поліі, пачынаюць заігрываць з ідэяй Царкоўнай Вуніі і навет пробуюць 
прымушаць нашых герархаў да прызнаньня Рыму -- гэты націск асаб- 
ліва ўзмацніўся пасьля ўпадку Канстантынопаля ў 1453 г..Ведаем, што 
з часам гэны націск давёў да Берасьцейскай Вуніі і ўсіх тых пакутаў, 
якія яна прынясла нашаму народу. Нажаль, ня можам тут сяньня заняц- 
ца гэтай справай шырэй. Адзначым толькі, што і тут Палякі ня спалі 
ў шапку. Яны хутка прыбралі Вуніяцкую Царкву да сваіх рук і зрабілі 
з Яе новы інструмант палянізацыі Беларусаў. А колькі народ наш пра- 
цярпеў, колькі нацыянальнай субстанцыі страцілі мы пры ліквідацыі 
Вуніі Масквою ў 1839 г. і пазьней? 

Паколькі гэты вунійны кашмар усё яшчэ вісіць у паветры, а яго 
адэпты апошнімі гадамі адкрыта аб'явіліся на баку ворагаў нашай Сьвя- 
той Царквы, уважаю, што прыйшоў час глянуць на рымскую веру і на 
ўсю ”рымскую афэру” з гледзішча шырэйшага, гістарычнага і ідзйнага, 
каб усім стала яснай сутнасьць справы і нашага становішча. 

4. Пачнем ад разгляду папскіх прэтэнсіяў - скуль яны браліся і 
на чым базуюцца? Галоўных кветак папскага міту ёсьць дзьве: 
1. Прэтэнсіі да ўзначаленьня Сусьветнай (Усяленскай) Царквы 
Хрыстовай і да ”вікарыяту Хрыста на зямлі”; 
2. Прэтэнсіі да беспамылковасьці папаў у пытаньнях веры і ма- 
ралі, калі яны гавораць ”экс катэдра”. . 

Да пункту 1-га: Галоўным спосабам, які ад самага пачатку вы- 
рабіла сабе Царква Хрыстовая дзеля эфэктыўнай абароны ад ерасяў 
і злоўжываньняў уладай, стаў г.зв. прынцыт саборнасьці, у якім знай- 
шла сваё выражэньне аснаўная праўда, што кажны епіскап ёсьць адказ- 
ны за свае паводзіны і дзеяньні перад сваімі калегамі - перад епіска- 
памі акругі, цэлага краю, ці навет усяе Іарквы Хрыстовае. Прынцып 
гэты быў пераняты ад сьв.апосталаў, а ім ён дастаўся ад Госпада Ісу- 
са Хрыста /гл.Мацв.18, 15-17/. Ён дасюль у поўнай сіле ў Цэрквах Ус- 
ходніх, Праваслаўных. Папа рымскі, нажаль, ухітрыўся з-пад яго выла- 
мацца, апынуўшыся так у дэ факто схізьме з іншымі Цэрквамі, 

Царкву Хрыстовую ў Рыме заснавалі два апосталы - Пётра і 
Паўла. Але папы ўважалі за карыснае для сябе зусім затушаваць ролю 
ап.Паўлы, якая не магла быць меншай за ролю ап.Пятра, з увагі на 
Паўлава дазнаньне і асьвету -- ён-жа напісаў і асобнае пасланьне ”Да 
Рымлянаў”, адно з 14-ці! Узвышаючы ролю ап.Пятра папы разважалі 
прыблізна так: ап.Пётра - галава ўсіх апосталаў; папа рымскі -- пера- 
емнік ап.Пятра; адсюль ужо само выходзіць, што папа -- галава ўсяе 
Царквы Хрыстовае! Праўда, у Рыме крыху забыліся, што раней чымся 
адправіцца ў Рым ап.Пётра, ізноў-жа на супалку з Паўлам, заснаваў 
Царкву у Антыяхіі ды магчыма іншыя -- але гэты факт зусім не пера- 
шкодзіў папам абвесьціць сябе адзінымі пераемнікамі сьв.Пятра. 

Прымат ап.Нятра сярод апосталаў папы базуюць на словах Ісуса 
Хрыста:”І Я кажу табе: ты -- Пётра /гр.пэтра,скала/,і на гэтай скале 
Я збудую Царкву Маю, і вароты пякельныя не адоляць Яе. І дам табе 
ключы Царства Нябеснага; і што зьвяжаш на зямлі, тое будзе зьвяза- 
на на Небе, і што разьвяжаш на зямлі, тое будзе разьвязана на Небе” 
/Мацв. 16, 18-19/. Але ўжо пару радкоў далей той-жа евангеліст падае 
іншыя словы Госпада:” Ён-жа зьвярнуўшыся, сказаў Пятру: адыйдзі ад 
Мяне, сатана! ты мне спакуса, бо думаеш не пра тое, што Божае, але 
што чалавечае” /Мацв.16,23/. У сьвятле гэтых двух дыямэтральна супя- 

рэчных выказваньняў Госпада, як разумець тыя словы пра Пятра-ска- 
лу і Царкву? 

Адно пэўна, што Хрыстос не сказаў Пятру будаваць Царкву - ”Я 
збудую Царкву Маю...” кажа Ён. Таксама, Хрыстос ня кажа Пятру ўзна- 
чаліць і весьці Царкву бо ня ў гэтым роля каменя-скалы. Хрыстос толь- 
кі кажа Пятру быць той скалой, на якой Царква ўстоіць вякі, г.зн. Ён 
дамагаецца ад Пятра веры цьвёрдай, як скала! -- і ў гэтым, як ведаем, 
у час вялікай небясьпекі Пётра падвёў Хрыста (які ўсё гэта прадбачыў) 
адрокшыся ад Яго тры разы... А пасьля Ўваскрасеньня, калі зьявіўся 
апосталам, Хрыстос як-бы выкідаючы Пятру яго слабасьць тры разы 
спытаўся ”Ці любіш Мяне?” і тры разы папрасіў Пятра "Пасі авечкі 
Мае” /Ян2 1, 15-17, а пазьней даў яму загад ”Ідзі за Мною!” /Ян 19:22. 
Хрыстое не сказаў Пятру “Кіруй Маёй Царквою”, або "Будзь Маім на- 
месьнікам на зямлі”.-Не, Ён адно прасіў Пятра, каб пасьвіў авечкі Яго 
ды ішоў за Ім, г.зн. за Гаспадаром і Кіраўніком! 

З усяго гэтага вынікае нязьбіта, што для Ісуса Хрыста найваж- 
нейшая справа -- Вера: будуе Ён Царкву Сваю на скале-Веры, не на ча- 
лавеку-Пятру! Калі Ён пытаўся ў Нятра ”Ці любіш Мяне?”, дык гэта 


толькі далікатная форма пытаньня -- ”Ці цяпер верыш у Мяне пасьля 
ўсяго, што сталася?” А калі Гасподзь загадвае Пятру “Ідзі за Мною!”, 
гэта ізноў азначае “Вер у Мяне да канца!” Так-жа трэба разумець і сло- 
вы Гасподнія - ”“Ідам табе ключы Царства Нябеснага...” Вера, ня што 
іншае, ёсьць тымі “ключамі”, г.зн. Хрыстос абяцае -- ”Дам табе Ве. 
ру моцную, што калі зьвяжаш што тут, тое будзе зьвязана і там, на 
Небе”. Ды ”ключы” тыя, тую Веру вялікую цераз Духа Сьвятога даў 
Ён не аднаму Пятру, а і ўсім іншым апосталам /Ян 20,22-23/. Вось 
так выглядае справа таго пяршынства ап.Пятра сярод іншых апосталаў 
- запраўды цяжка яго бачыць... 

Але паслухайма, што сказаў сам Госпад на тэму таго пяршынс- 
тва: (апосталы)”разважалі між сабою, хто большы. І, сеўшы, паклікаў 
дванаццацёх і сказаў ім: калі хто хоча першым быць, будзь з усіх апо- 
шнім і Для ўсіх слугою” /Марк 9,34-35/, і далей -- “Ісус, прыклікаўшы 
іх, сказаў ім: ведаеце, што тыя, якія лічацца князямі народаў, пануюць 
над народамі, і вялікія валодаюць імі; у вас-жа хай будзе ня так: калі 
хто хоча стацца вялікшым між вамі, няхай будзе вам служкаю, і хто 
хоча стацца першым між вамі, хай будзе слугою ўсіх. Бо і Сын Чала- 
вечы прыйшоў не каб Яму служылі, але каб паслужыць і аддаць душу 
Сваю на выкупленьне многіх” /Марк 10,42-45/. Вось якім бачыў Сам 
Хрыстос таго “першага” сярод апосталаў: слугою, не атаманам! Тако- 
му не кіраваць другімі, не загадваць, а служыць ім! Бо і Сам Госпад 
ня меў і ценю прэтэнсіі да панаваньня на зямлі. Відаць такім сябе ба- 
чыў і сам ап.Пётра, бо як доўга жыў ніколі і нідзе не аб'явіў сябе 
першым, ці вышэйшым за другіх апосталаў. На адзіным вядомым нам 
саборы апосталаў у Ерусаліме ў 51 г. старшынёю быў сьв.Якаў, брат 
Гасподні. І Айцы Царквы першых шасьці вякоў зусім маўчаць пра ”на- 
чальства” Пятра над іншымі апосталамі. Маўчаць пра гэта і ўсе сем 
Усяленскіх Сабораў. І так, калі-б навет і прыняць, што папы рымскія 
ёсьць нейкімі спадкаемцамі ап.Пятра, нажаль спадак зусім ня існуе... 
а папскія прэтэнсіі на правадырства ў Царкве Хрыстовай ёсьць беспад- 
стаўная выдумка-ерась. 

І запраўды, ці мог дзяліць паміж апосталаў уладу зямную Той, Хто 

сказаў, што Царства Яго ”ня з гэтага сьвету...” Ды ўрэшце, якога-ж 
”вікарыя” на гэтым сьвеце патрабуе Ён, Тварэц і Гаспадар усяму, ўікі 

сказаў, што будзе з намі асабіста “ува ўсе дні да сканчэньня веку...” 
Мацв.28,20/. 

Да тункту 2-га; Як ня дзіўна, але свае прэтэнсіі на беспамылко- 
васьць папы рымскія базуюць на тэксьце евангеліста Лукі/22, 31-32; 
”] сказаў Госпад: Сымон! Гэта сатана прасіў, каб прасейваць вас, як 
пшаніцу. Але Я маліўся за цябе, каб не аслабла вера твая; і ты некалі, 
навярнуўшыся, умацуй братоў тваіх”. Вось у гэтых словах Ісуса папы 
ўбачылі Яго абяцаньне беспамылковасьці ўсіх папаў рымскіх у іх адно- 
сінах з вернікамі. Прыходзіцца толькі дзівіцца людзкой вынаходлівасьці. 
А што ў запраўднасьці Хрыстос меў тут на ўвазе, ясна відаць з далей- 
шага тэксту таго-ж евангеліста /33-34/: ”Той-жа (г.зн.Сымон) адказаў 
Яму: Госпадзе! ЗТабою я гатоў ісьці і ў вязьніцу і на сьмерць! Але 
Юн сказаў: Кажу табе, Пётра, не прапяе певень сягоньня, ЯК ты трой- 
чы адрачэшся, што мяне ведаеш”. Вось якой бачыў тую Пётраву бес- 
памылковасьць Сам Госпад наш Ісус Хрыстос. 

Вучэньне пра беспамылковасьць папаў рымскіх, як усякая спро- 
ба абагаўленьня чалавека - яшчэ адна рымская ерась, Як паказана 
вышэй, яго нельга вывесьці ад Нятра, які сам памыляўся. А як блудзі- 
лі папы самі? Прыкладаў хапае: у 358 г. папа Лібэрый пацьвердзіў Ары- 
янскую. ерась; у 417 г. папа Зосіма пацьвердзіў ерась, якая адкідала 
першародны" грэх; у 625 г. п.Ганрый сам пашыраў ерась манатэліцтва, 
і т.д.. Але ня гледзячы на ўсю абсурднасьць тэзы папскай беспамыл- 
ковасьці яна лягла ўв аснову палітычных прэтэнсіяў папства: папы рым” 
скія лятуцелі пра падпарадкаваньне сабе ўсіх царстваў сьвету! Була 
папы Баніфацыя УІ ”Унам Санктам..” з 1302 г.дае папам: права скі- 
даць з трону манархаў, мяняць законы, вырашаць пытаньні вайны і мі- 
ру, і Т.Д.. Яе пацьвердзіў 5-ты Лятэранскі Сабор і з яе фактычна па- 
чынаецца запраўдны папацэзарызм. 

“Вялікая Схізма”; Па прычыне моцнай лацінскай прапаганды да- 
сюль людзі на Захадзе, а і на Усходзе, мала разьбіраюцца ў сутнасьці 
г.зв.”Вялікай Схізмы”, што паўстала ў Царкве Хрыстовай у сярэдзіне 
ХІ веку. Вось тады на Усходнія Цэрквы была кінена несправядлівая 
мянушка “схізматыкаў”, калі ў запраўднасьці было якраз наадварот: 
гэта Заходняя Царква адлучылася тады ад Усходніх і то з зусім лягіч- 
ных прычынаў -- авантурнічаму папству стала дужа нявыгадна ў тава- 


рыстве праведных. Спакусіўшыся прыдуманай тэорыяй папскага пра- 
вадырства ў Царкве Хрыстовай, а далей і тэзай ”“беспамылковасьці”, 
каб унікнуць сумарнага асуджэньня Саборамі ўсяе Апостальскае Царк- 
вы папства пачало гвалтам дабівацца і ўрэшце дабілася разрыву з Цэр- 
квамі Усходу, з Праваслаўем. Рым добра ведаў, што раней ці пазьней 
яго чакае вялікі асуд-ганьбаваньне з боку Цэркваў-Сёстраў за паво- 
дзіны папаў. Вялікім папярэджаньнем у гэтым кірунку былі пастановы 
Сафійскага Сабору 867 г. ў Канстантынопалі, дзе чытаем, што (1)Эку- 
мэнічныя Саборы - найвышэйшы аўтарытт для ўсіх Цэркваў, улучна 
з Рымскай; (2)Саборы могуць склікацца і бяз згоды папы; (3) Тэорыя 
папскай беспамылковасьці -- прыдуманая ерась; (4)Дадатак ”філіёквэ” 
да Сымбалю Веры -- таксама ерась. Гэта апошняя навет была асуджа- 
ная мудрым і справядлівым папам - а былі і такія! - Янам УЦІ (872- 
882 гг) і адкінутая на Саборы 880 г. ў Канстантынопалі пры ўдзеле і за 

згодай легатаў папы Яна. Ня гледзячы на гэта, як ведаем, дадатак 
»філіёквэ” быў усё-ж пазьней узаконены на Захадзе і астаецца тут у 
поўнай сіле па сяньняшні дзень! 

Хоць Рым і не прызнаў пастановаў Сабору 867 г. яны зрабілі 
там найгоршае ўражаньне і лаціньнікі пачаліўсур”'ёз рыхтавацца да 
рашучай расправы з Грэкамі. Усё-ж каб адважыцца на канчатковы раз- 
рыў спатрэбілася ім каля 180 гадоў... Беспасярэдняй прычынай паслу- 
жыда крытыка лацінскіх царкоўных практыкаў: грэцкім епіскапам паў 
дзённай Італіі. ”Абураны” Ватыкан пасылае ў Канстантынопаль сіль- 
ную дэлегацыю з пратэстам і з дамаганьнем послуху папе з боку пат- 
рыярха... Не даехала дэлегацыя да Бізантыі, як памёр папа Леў ІХ, 
які яе паслаў -- і так дэлегацыя павісла ў паветры, страціўшы свой 
мандат. Але легаты ў Рымне вяртаюцца, а ня гледзячы на нішто пачы- 
наюць дзеіць ад імя курыі ватыканскай. Калі-ж ні патрыярх Міхаіл 
Керулярый, ні імпэратар Канстанцін ІХ Манамах не зьвярнулі наймен- 
шай увагі на іхныя фантастычныя патрабаваньні, раніцай дня 15-га лі- 
пеня. 1054 г., яны цішком увайшлі ў Сафійскі Сабор перад Службай Бо- 
жай і палажылі на аўтар акт адлучэньня гмі ад Царквы патрыярха Мі- 
хаіла і яго прыхільнікаў. Скліканы патрыярхам Сынод прызнаў гэты акт 
абсурдным і кінуў анафему на легатаў. 

Што-ж тады фактычна сталася ў той злавесны 1054 г.? А запраў- 
ды дужа мала, як мы бачылі вышэй: рымская дэлегацыя, якая нікога 
не рэпрэзэнтавала, абмянялася анафемамі з патрыярхам Канстанты- 
нопальскім -- і гэта ўсё. А паколькі анафемы былі асабістыя, Цэрквы 
не пацярпелі, а гэта азначае, што фармальна схізма зусім не адбылася. 
Так на гэныя падзеі глядзелі з боку грэцкага. У Рыме-ж паўстала зу- 
сім іншая гісторыя: тут курыя прыдумала ”Вялікую Схізму” або ад- 
дзяленьне ўсіх Усходніх Цэркваў ад”Экумэнічнай Царквы Хрыстовай,» 
хоць фармальна тая “Вялікая Схізма” асталася непацьверджанай нія- 
якім актам па сяньняшні дзень! Такім чынам з волі ватыканскай курыі 
Рымская Царква апынулася адзіным сябрам ”Адзінай Сьвятой Сабор- 
най і Апостальскай (Экумэнічнай) Царквы Хрыстовай” (!), а ўсе Права- 
слаўныя Цэрквы аказаліся вонках Яе! А паколькі “саборны” або агуль- 
ны, па грэцку ”кафолікос”, каб замацаваць гэта слова за лацінянамі, 
Рымскую Царкву і пачалі вялічаць ”каталіцкай”! Так курыя ватыкан- 
ская выманэўравала Праваслаўных у ”схізматыкі”, а лацінян у ”като- 
лікі” - яўна кіраваная пры гэтым злым духам бо абодва тэрміны няве- 
чаць і перакручваюць праўду ўверх дном: Праваслаўныя ніколі ня ішлі 
і не патрабавалі ісьці на схізму, проста ня было ў іх да гэтага ніякай 
прычыны, а лаціняне самі зракліся прынцыпу саборнасьці, каб пазьбег- 
чы кары (адлучэньня...) за свае скандальныя паводзіны -- якія-Ж яны 
тады католікі? 

930 гадоў хвальшу і ілжы, здавалася-б даволі часу, каб выпра- 
віць памылкі і вярнуцца на сьцежку праўды. Нажаль, далёка да гэта- 
га, хоць за час гэты Рымскай Царквою патрэсьлі вялікія катастрофы. 
(Рэфармацыя), чаго зусім ня бачым на Усходзе - ці-ж не найлепшы 
паказ правільнасьці шляху Праваслаўя?! Але ўсё гэга, як выглядае, 
ні на ёту ня зьменшыла ўяўных прэтэнсіяў папства і Рымская Царква 
як была, так і астаецца ў жудкай ерасі. 

а 0О ---- 


Мы ўсе са страхам сочым за нязьведанымі шляхамі Прадбачна- 
сьці Боскай: канавала Яна, відаць, усім Цэрквам Усходнім, у тым ліку 

і нашай, муцаніцкі шлях, якім Яны ступаюць і па сяньняшні дзень, да 
канца верныя Яму і Яго Слову.. Але цярністы шлях гэты, завалены ва- 
лунамі, памог нам утрымаць чыстай у сэрцах нашых Веру ў Яго, Збаў- 
цу нашага. У гэтым наша радасьць, ня гордасьць перад іншымі. 

Затое Заходняй Царкве Бог канаваў зусім іншы лёс. Паслаў Ён 
Ей нячуваны дабрабыт, магутнасьць, багацьце і ўладу... - запраўды, 
як у казцы той... Сяньня ўжо ня цяжка бачыць, што гэта быў вялікі 
выклік-выпрабаваньне чалавечай натуры, якая, як і прадбачана Ім, пад- 
вяла на ўсёй лініі, спакушаная ружовымі праспэктамі велічы, уплываў, 
улады над іншымі, і г.д.. А ў гэтым шуме зямной славы здаецца бес- 
паваротна затраціўся ціхі голас Спаса, Яго напамінаньні, Яго папярэ- 
джаньні, і папы завялі Царкву сваю ў бязвыхадныя нетры жалю годных 
ерасяў, без магчымасьці якой-колечы дапамогі-карэктывы з боку Цэр- 
кваў-Сёстраў Усходу. Такі сумны стан на сяньня парозьненых частак 
Царквы Хрыстовае. 

Які-ж з усяго гэтага вывад для нас? Што кажа нам гісторыя? Му- 
чаніцкі шлях народу сьведчыць нязьбіта пра шкоды, якія нанесла нам 
папства. Жывучы ўвесь час, ад пары Шарлманя і па сяньняшні дзень, 
на пэрыфэрыі дзеяньня рымскіх экспансійных уплываў, нам канавана 
было вякамі пераносіць усе жахі бяспрынцыповасьці ватыканскай стра- 
тэгіі: у выніку мы страцілі зямлю нашых прадзедаў і лепшую частку 
нашага пляменнага грамадзтва -- рамесьнікаў і ўсякіх спэцыялістых,; 
што асталіся на эўрапэйскім Захадзе, дзе падпалі анямечаньню; у Літве 
рымская акцыя прынясла нам страту ўсіх нашых вышэйшых і сярэдніх 
клясаў за кошт іхняй палянізацыі -- гэта раскалола народ наш на дзьве 
варожыя сабе часткі і аслабіла дзяржаву да такой ступені, што яна не 
змагла больш даваць адпору пасяганьням Масквы. урэшце Вунія ў Бе- 
расьці і яе ліквідацыя Масквою ў 19-тым ст. прыняела нам далейшае 
паглыбленьне дыхатоміі-раздваеньня ў народзе і новыя вялікія страты 
коштам палянізацыі, а пазьней і русыфікацыі. Вось такі наш адмоўны 
балянсз Заходняй Царквою і з папствам. 

Сяньня, з гледзішча больш чым тысячалетняй пэрспэктывы, ці 
можам ігнараваць навуку гісторыі? Ніякім чынам! Таму прыходзіцца 
моцна дзівіцца, што ёсьць у нас людцы гатовыя забыцца на сьведчань- 
ні трагічнага мінулага, каб навязаць нам новую Вунію... Мы шчыра 
спагадаем іх інтэлектуальнай бесдапаможнасьці... ды ад сябе скажам 
толькі, што Бёларусы, добра правучаныя горкім дазнаньнем гісторыі, 
роўна цэняць усякую вунію -- ці яна будзе з Рымам, ці з Варшавай, ці 
урэшце з Масквою. Што-ж запраўды патрэбнае нашаму беднаму люду, 
гэта мець тут і на вольнай Беларускай Зямлі сваю вольную Беларус- 
кую Аўтакефальную Праваслаўную Царкву, якая магла-б вольна працяг- 
ваць вялікія традыцыі Царквы сьв.Ефрасіньні, княгіні Полацкай, сьв. 
Кірылы Тураўскага, ды іншых нашых сьвятых і мучанікаў. Так, ёсьць 
у нас вялікая і багатая традыцыя, ды ёсьць у нас свая родная Царква, 
адзіна здольная задзіночыць нас у Хрысеце ўв адну дружную сям”ю ды 
гэтым пераставіць скрыўлены ход нашай гісторыі з дэструкцыйных на 
канструкцыйныя рэйкі. Вораг гэта добра ведае і яму Яна, наша Б.А. 
П.Ц., зусім не падабаецца... Таму ня дзіва, што на Яе наваліліся ўсе 
сатанінскія сілы, каб сьцерці Яе з твару зямлі... Вось да дружнай і ад- 
данай абароны Яе, нашай Сьвятой Царквы, і клічам усіх тых, хто нам 
суліць Вунію, як і ўсіх нашых людзей добрай волі - каб нам ня сорам 
было перад пакаленьнямі, што прыдуць пасьля нас, каб не закідалі нам 
нашчадкі нізкую бязыдэйнасьць і пошлы апартунізм. 90 


Першая малітва з Вячэрні 
Сьв. Тройцы (Пяцідзясятніцы) 


Прачысты, бязгрэшны, беспачатны, нябачны, недасяжны, непа- 
знавальны, нязьменны, непераможны, нязьмерны, доўгацярплівы Гос- 


падзе, адзіны несьмяротны, што жывеш у сьвятле недаступным: 
стварыўшы неба і зямлю і мора, і ўсё на іх, раней просьбы ўсім про- 
шанае падаеш, Табе молімся і просім Цябе, Уладыка Чалавекалюбча, 
Госпада Айца і Бога-Спаса нашага Ісуса Хрыста, Які дзеля нас лю- 
дзей і дзеля нашага спасеньня зыйшоў з нябёс і прыняў цела ад Духа 
Сьвятога і Вечна-Дзевы Марыі, праслаўленай Багародзіцы: Які спа- 
чатку словам вучыў, потым-жа і чынам паказаў, калі збаўляючыя 
перацярпеў мучэньні, даўшы нам пакорным і грэшным, недастойным 
слугам Тваім прыклад, як схіляючы шыю і калені ўзносіць да Цябе 
маленьні за свае грахі і за людзкія несьвядомасьці. Сам многаміла- 
сьцівы і Чалавекалюбец пачуй нас, якога-б дня мы не прызывалі Цябе, 
асабліва-ж у дзень гэты пяцідзесяты, у які Ты, пасьля Узьнясеньня 
Госпада нашага Ісуса Хрыста на нябёсы і Яго сяджэньня праваруч 
Цябе, Бога і Айца, паслаў Сьвятога Духа на сьвятых Сваіх вучняў 
і Апосталаў, Які і зыйшоў на кожнага з іх і яны ўсе напоўніліся не- 
вычэрпнай Ласкі Ягонае,і гаварылі рознымі мовамі пра веліч Тваю, 
і прарочылі. Пачуй нас сяньня, што молімся Табе, і ўспомні нае па- 
корных, асуджаных, ды вывядзі з палону душы нашыя, зьмілаваньне 
Тваё над намі маючы. Прыймі нас, прыпадаючых да Цябе і ўскліка- 
ючых: зграшылі, Табе адданыя ад улоньня мацеры, ад чэрава маці 
нашае -- Ты ёсьць Бог наш. Але як прайшлі ў марнасьці дні нашыя, 
страцілі мы Тваю дапамогу, пазбавіліся ўсякае абароны, але адваж- 
ваючыся надзеяцца на шчодрасьці "вае, клічам: грахоў юнацтва на- 
шага і няведаньня не ўспамінай і ад таемных грахоў нашых ачысьці 
нас. Не пакінь нае у дні старасьці, калі аставяць нас сілы: не пакінь 
нас раней, чым нам вярнуцца ў зямлю - дай, Госпадзе, да Цябе вяр- 
нуцца, ды прымі нас ахвотна і ласкава. Мерай беззаконствы нашыя 
шчодрасьцямі Тваімі: пастаў супраць мноства шчадротаў Тваіх безь- 
ліч праступстваў нашых. Глянь з вышыні сьвятое "Твае, Госпадзе, 
на людзей цяпер да Цябе прыпадаючых, што чакаюць ад Цябе багатых 
міласьцяў. Наведай. нас дабратой '"ваёю: вызвалі нас ад насільля 
дыявала. Умацуй жыцьцё наша ў Тваіх сьвяўых і сьвяшчэнных зако- 
нах. Вернага Ангела-Абаронца прыстаў да людзей "Тваіх, усіх зьбяры 
ў Тваё Царства. Дай дараваньне тым, што надзеяцца на Цябе: адпу- 
сьці ім і нам грахі. Ачысьці нас дзеяньнем Сьвятога Твайго Духа - 
разбуры падкопы варожыя супраць нас. 

Благаславенны Ты, Госпадзе Уседзяржыцелю, прасьвят ліўшы 
дзень сьвятлом сонечным, а ноч - зоркамі агнявымі, што даў нам 
пражыць даўжыню дня і наблізіцца да пачатку ночы: пачуй малітвы 
нашыя і ўсіх людзей Тваіх, ды даруй усім нам грахі вольныя і ня- 
вольныя. Прыймі вячэрнія маленьні нашыя і пашлі мноства міласьці 
Твае і шчадротаў Тваіх на дабытак Твой. Агарадзі нас сьвятымі Ан- 
геламі Тваімі, узброй нас зброяй праўды Твае, агарадзі нас праўдаю 

Тваёю, захавай нас сілаю Тваёю, выбаві нас ад усякае напасьці, ад 
усякага здрадлівага згавору ворага. Зрабі нам і сяньняшні вечар, із 
надыходзячай ноччу, дасканалым, сьвятым, мірным, бязгрэшным, 
бесспакусным, безьлятуценным, як і ўсе дні жыцьця нашага: маліт- 
вамі Сьвятое Багародзіцы і ўсіх сьвятых, якія праз усе вякі былі 
ўгоднымі "Табе. 


Другая малітва з Вячэрні 
Сьв. Тройцы (Пяцідзясятніцы) 


Госпадзе Ісусе Хрысьце, Божа наш, што падаў мір Твой людзям 
і дар Прасьвятога Духа, яшчэ жывучы між намі, ды ў насьледзтва 
неад'емнае верным заўсёды падаеш: найбольш яўна гэтую ласку ў гэ- 
ты дзень Тваім вучням і Апосталам паслаў і іх вусны агнявымі язы- 
камі ўмацаваў; праз іх-жа ўвесь род людзкі Богапазнаньне адчуўшы, 
сьвятлом Духа прасьвятліўа і ад аблуды цемры аддаліўся, ды наву- 
чыўся веры разданьнем бачных і агнявых языкоў і надпрыродным 
дзеяньнем, каб усе веры ў Цябе навучыліся і Цябе благаславіць із 
Айцом і Сьвятым Духам, ув адзіным Бажастве, у сіле і ўладзе пра- 
сьвяціліся. Бо Ты ёсьць зьзяньне істоты Айца і нязьменны, непару- 
шны абраз прыроды Ягонае, Крыніца прамудрасьці і Ласкі. Адкрый 
і мне грэшнаму вусны і навучы мяне, як належыць маліцца і дзеля 
якіх патрэб, бо Ты ведаеш мноства маіх грахоў, але Твая Міласьць 
пераможа іх безьліч. Бо са страхам стаю перад Табою, у мора Міла- 
сьці Твае роспач душы маей кінуўшы: пакіруй жыцьцём маім Ты,што 
праз слова ўсім тварэньнем нявымоўнай сілай прамудрасьці правіш; 
ціхае прыстанішча кіданых бурай -- пакажы мне дарогу, па якой ісь- 
ці, Духа прамудрасьці Твае падай маім думкам, Духа розуму - шален- 
ству майму, Духам страху Твайго пакрый мае чыны і Духа правага 
аднаві ў вантробе маёй, ды Духам Уладарным думак маіх намер за- 
мацуй, каб усякага дня Духам Тваім Добрым на добро настаўлены 
быў, каб мог выконваць Запаведзі Твае і заўсёды памятаць Тваё 
слаўнае (другое) прышэсьце і допытнае асуджэньне за ўчыненае намі. 
Ня дай мне спакушацца тленным і прыгожым сьвету гэтага, але ўма- 
цуй маё жаданьне на атрыманьне будучага скарбу. Бо Ты сказаў, У ла- 
дыка, што калі хто просіць ад Твайго Імя, вольна атрымае ад Твайго 
спрадвечнага Бога Айца. Таму і я грэшны, у дзень зыходу Сьвятога 
Твайго Духа да Твае малюся міласьці, каб падаў мне, чаго-0б я ні 
прасіў на спасеньне. Так Госпадзе, усякага дабрачынства багаты 
дарыцелю і падацелю добры, бо Ты падаеш усё шчадрэй таго,чаго 
просім: Ты ёсьць жаласьлівы і міласьцівы, што бязгрэшна быў су- 
жыцелем цела нашага і да тых, што схіляюць перад Табою калені, 
міласьціва схіліўся і стаў адпушчэньнем грахоў нашых. Падай, Гос- 
падзе, людзям Тваім шчадроты Твае: пачуй нас з Неба Сьвятога Твай- 
го, асьвяці нас сілай Збаўляючай Рукі Твае, пакрый нас покрывам 
крыл Тваіх, не адкінь тварэньня рук Тваіх. Перад Табою адзіным 
грашым, але Табе адзінаму і служым. Ня ведаем, як пакланяцца чу- 

жому богу, ані як працягваць рукі нашыя, Уладыка, да іншага бога. 
Даруйнам правіны і прымі ад нас, на каленях стоячых, малітвы; па- 
дай усім нам руку дапамогі і прымі малітву усіх, як кадзіла прыем- 
нае, што прыносіцца прад Тваім Усядобрым Царствам. 

Госпадзе, Госпадзе, спасі нас ад усякае стралы, што ляціць 
удзень, і ад усякага ліха, што, цемраю прыходзіць. Прымі ахвяру вя- 
чэрнюю, узьніманьне рук нашых. Дай нам і начную пару бяз грэху 
пражыць, без спакусы ад злога, і выбаў нас ад усякае зьбянтэжана- 
сьці і боязі, што ад дыявала да нас прыходзяць. Даруй душам нашым 
пакору і думкам нашым дбайнасьць пра допыты на страшным і пра- 
ведным Судзе Тваім. Прыгвазьдзі да страху Твайго целы нашыя 
і ўмярцьві пажадлівасьці цела нашага каб і ў сонным маўчаньні мы 
прасьвячаліся бачаньнем прысудаў Тваіх. Аддалі ад нас усякае ня- 
прыстойнае лятуценьне і шкодную юрлівасьць. Зрабі, каб у час ма- 
літвы мы ўмацаваліся ў веры і мелі посьпех у выпаўненьні Запаве- 
дзяў Тваіх. 


Сьветлай Памяці 
Протапрасьвіцер 
Др. Аўген Смаршчок 


З Божае волі дня 5-га кастрычніка, 1984 г., нечакана адыйшоў на 
вечны супакой Протапрасьвіцер Беларускае Аўтакефальнае Праваслаў- 
нае Царквы, а.др.Аўген Смаршчок. У ім Царква наша страціла выдат- 
нага пастыра і беларускага патрыёта, кіраўніка Б.А.П.Ц. на Эўропу. 

Айцец Аўген радзіўся 29-га верасьня, 1914 г., у м.Зэльва, Слонім- 
скага павету. У 1934 г. скончыў Сьвіслацкую Настаўніцкую Сэмінарыю 
ды быў пакліканы ў польскае войска. З выбухам вайны 1939 г. быў ма- 
білізаваны і ў Варшаве папаў у нямецкі палон. У Нямеччыне навязвае 
лучнасьць з беларусамі, звальняецца з палону і пасяляецца ў Бэрліне. 
Тут спачатку працуе на хвабрыцы, пазьней запісваецца на бэрлінскі 
унівэрсытэт і студыюе псыхалёгію. 

Пасьля вайны, у 1947 г., узнаўляе жтудыі ў гор.Марбургу, Заход- 


няя Нямеччына, дзе і здабывае дыплём магістра пеыхалёгіі ў 1950 г). 


Пасьля вайны, у 1947 г., узнаўляе студыі ў гор.Марбургу, Заход- 
няя Нямеччына, дзе і здабывае дыплём магістра псыхалёгіі ў 1950 г.. 
Дня 16-га жніўня месяца, таго-ж году, жэніцца са студэнткай фарма- 
цыі, Зояй Жэлязоўскай. Бачучы вялікую патрэбу ў сьвятарстве для 
адроджанай Б.А.П.Ц. на чужыне, пастанаўляе прыняць ерэйскі сан 
і аддацца цяжкой працы на пастырскай ніве служэньня Богу і свайму 
Народу. Чын рукапалажэньня выканаў Епіскап Б.А.П.Ц.,сьв.п.Васіль 
(Тамашчык) у верасьні 1950 г... 

У тым-жа 1950 годзе а.Аўген з м.Зояй перасяляюцца ў г. Дювэн 
(Бэльгія), дзе ў той час была ладная група беларускіх студэнтаў. Як 
сьвятар Б.А.П.Ц.а.Аўген абслугоўвае адсюль беларускія асяродкі Бэль- 


23 


гіі і Францыі.Адначасна запісваецца на лювэнскі унівэрсытэт, які кан- 
чае ў 1955г. з тытулам доктара пэдагогікі. Заўсёды прагны да навукі, 
у 1965 г. ён наведвае Вольны Унівэрсытэт у Бруксэлі, дзе год пазьней 
піша на Францускай мове працу "Гістарычны і сучасны стан беларус- 
кай бібліяграфіі”, ды атрымоўвае ступень магістра славістыкі, 

Навуковыя даа гненьні нябошчыка кваліфікавалі яго на становіш- 
ча прафэсара ў вышэйшай школе перакладчыкаў у Антвэрпэне, дзе ён 
і працаваў аж да выхаду на пэнсію ў 1980 1, спалучаючы выклады ў 
школе з самаахвярнай душпастырскай дзейнасьцю. У тым-жа годзе 
сям'я а.Аўгена перабралася на сталае жыцьцё ў мястэчка Гэвэр каля 
Мэхэлену. Тут і пражыў ён да апошніх дзён свайго заўсёды актыўна- 
га жыцьця, да канца выконваючы свой душпастырскі абавязак.За сваю 
34 гадовую ахвярную службу ў Б.А.П.Ц. а. Аўген быў ушанаваны епіс- 
капскімі Ўзнагароднымі Граматамі ды найвышэйшым сьвятарскім са- 
нам Протапрасьвіцера. 

Паховіны Протапр.др.Аўгена Смаршчка мелі месца дня 13 каст- 
рычніка, 1984 г.. Сьвятую Літургію і пахавальны абрад ачоліў пры- 
былы з Англіі Мітрафорны Пратаерэй Ян Абабурка ў саслужэньні Пра- 
таерэя Яна Пекарскага і іншых. Усяго на адпяваньні і ў паховінах 
прыняло ўдзел шэсьць сьвятароў і два дыяканы. Апрача нашых і а. 


Аляксандра з Лёндану, усе іншыя сьвятары былі з юрысдыкцыі Парыс-. 


кага Архіпіскапа Георгія, які належыць да Канстантынопальскага 
Патрыярха. Усяго прысутнічала на паховінах звыш 300 асобаў. Апра- 
ча мясцовых беларусаў ды прадстаўнікоў з Англіі, Францыі, Нямеччы- 
ны і з Канады, былі ўкраінцы, бэльгійцы (флямандцы і валенцы) і на- 
вет расейцы. Усе яны прыбылі, каб ушанаваць добрага прыяцеля і вя- 
лікага чалавека. 

Сьвятой памяці айцец Аўген увесь час і да апошніх дзён свайго 
працавітага жыцьця быў верным пастырам Беларускай Аўтакефалюнай 
Праваслаўнай Царквы на чужыне і Ле Мітрапаліта. 

Будзем маліць Госпада і Спаса нашага Ісуса Хрыста, каб Ён да- 
братліва прыняў душу нова-прадстаўленага слугі Божага а.Аўгена 
ў Сваё Валадарства Нябеснае. ВЕЧНАЯ ПАМЯЦЬ! 


Протаграсьвіцер Васіль Кендыш 


А Ў САЎТ РЫВЭРЫ 


ВАЎКІ ВЫЮЦЬ... 


Усе мы ведаем тую казку народную -- трываў воўк, трываў Ды ня 
вытрываў і завыў... Ну і дасталося-ж яму каламі, дурню.. 

У нашай вялікай бядзе царкоўнай, нарыхтаванай нам сатаною, мы 
так і забыліся, што ёсьць у нас яшчэ адна скула -- яна старая ўжо, 
засохлая, але вярэдзіць яшчэ... - наша старое зарубежжа... Перака- 
чаваўшы з Нямеччыны ў ЗША, каб з лепшым эфэктам шкодзіць мац- 
неючай Б 1.П.Ц.,яно прыкрылася хвасгом: пакінуўшы часова сваіх 
прыяцеляў з Рускай Зарубежнай, яны ўхітрыліся прымкнуць да Грэ- 
каў і стварылі папяровую фікцыю пад гучным назовам Рады Беларус- 
кіх Кананічных Цэркваў, ставячы гэтым ненавісную Б.А.П.Ц.”на від, 

як некананічную царкву-сэкту... Праступна! Але хто мог ім гэта заба- 
раніць? Ды хто мог забараніць Ватыканскай Курыі, якая ў 1054 г. са- 
мавольна абвесьціла Рымскую Царкву адзінай кананічнай Царквой у 
сьвеце, або Палякам, якія накінулі нашай Царкве Вунію, ізноў каб 
зрабіць Яе” кананічнай”, ці тым Маскалём, што ліквідавалі ў нас Ву- 
нію, як некананічную Царкву...Выглядае, што кажны раз, калі слугам 
сатаны і іншым нягоднікам трэба было прыкрыць неяк агіднасьць 
сваіх дзеяў, яны нязьменна хапаліся за кананічнасьць... 

Праз больш чым чатыры гады нутранога крызысу ў Б.А.П.Ц. за- 
рубежжа вяло сябе адносна спакойна. Але благадаць гэта кончылася 
- воўк завыў... і то як! Скуль-жа воўчая радасьць? Вядома -- з разва- 
лу Б.А.П.Ц.! Вось апошні нумар (1984г.) іхняга часапісу “Царкоўны 
Сьветач”, што выдаецца раз у год у сталіцы зарубежжа, Саўт Рывэр, 
Н.Дж., у якім сярод суцэльна палітычнага матарыялу неяк знайшлося 
месца і на адзін артыкул царкоўнае тэматыкі (па духу ён глядзіць 
у бок тае самае палітыкі...) пад загалоўкам “Развал БАПЦ”, пісаны 
на ўзроўні агіткі аўтарам-невукам (схаваўся пад ананімкай), якому 
цяжка разабрацца навет у градацыі герархічных тытулаў царкоўных. 
Не разабраўся ён як сьлед і ў маім рэфэраце, чытаным на ЦІ Саборы 
Б.А.П.Ц. у Манчэстары, Англія, (друкуецца ў гэтым нумары), у якім 
я зарысаваў шырокую гістарычную панараму нашых суадносін з За- 


я зарысаваў шырокую гістарычную панараму нашых суадносін з За- 
ходняй Царквою ўлучна, разумеецца,. з пэрыядам Берасьцейскае Вуніі, 
пра якую з нястачы часу я ня змог шмат сказаць, пра што і адзначана 
ў тэксьце. Наагул, Вунія гэта адно сымптом хваробы-зла, што пры- 
гняхала нас цягам звыш тысячы гадоў”. а прычынай якой было папс- 
ства і палітыканцтва Ватыкану. У маім рэфэраце я стараўся ахарак- 
тарызаваць папства ўсебакова і разгледзіць яго ролю, як фактара 
у нашым гістарычным працэсе -- і, мне здавалася, што я выканаў за- 
плянаваную працу фахова і сумленна. 

Прызнаюся, што на пахвалы не спадзяваўся ад нікога, але-ж не 
спадзяваўся і на дзікія атакі, якіх удастоіўся ад зарубежніцкіх гора- 
пісакаў у разгляданым артыкуле. Бо закідаць без паданьня наймен- 
шых фактаў мне і іншым, працуючым для дабра Б.А.П.Ц.,што мы ка- 
лі-небудзь “сьведама, або нясьведама, за грошы або з меркаваньняў 
асабістае кар'еры, стараліся разьяднаць Беларусаў на рэлігійнай ні- 
ве пры дапамозе Ватыкану...” можа толькі поўны вар'ят, адпетая ка- 
налія, ці пакорны служка сатаны, які вось такім нячуваным хамствам 
адбівае паклоны свайму пану... 

Але гэта толькі пачатак банкету... Далей ачмурэлыя небаракі бя- 
руцца судзіць нашу Сьвятую Царкву і кідаюць на Яе цяжкое і ізноў- 
жа цалком беспадстаўнае абвінавачаньне: для іх Яна Сьвятой звац- 
ца ”ня можа ўжо таму, што бальшыня Яе духавенства рукапакладзена 
некананічна...”(а тая ”кананічная” мяншыня, чым лепшая? - спытаў- 
ся-б хто), ды што быццам Яна ”ня мае кананічнага благаславенства 
ад іншых кананічных Праваслаўных Цэркваў...” Адносна гэтага варта 
спытацца невукаў-судзьдзяў: якія дакладна каноны вымагаюць тако- 
га “благаславенства”? Справа ясная: такіх канонаў зусім няма і таму 
такіх вымаганьняў нашай Сьвятой Царкве ніхто, апрача зарубежнікаў, 
ніколі ня ставіў. Варта заўважыць, што ў сваім зьвінавачаньні яны 
аж тры разы хапаюцца за ”кананічнасьць” і прыпомнім сказанае вы- 
шэй на гэту стараватую ўжо тэму. 

Паўстае пытаньне - скуль бралі зарубежнікі свае “кананічныя” 
трыкі? Вось-жа,нельга забывацца, што ёсьць Царква., якая ніколі нам 
не папусьціць і век будзе прад'яўляць нам ”кананічныя” патрабавань- 
ні, каб запярэчыць Царкве нашай права на існаваньне: гэта Расейс- 
кая Царква -- роўна Патрыяршая, Сынадальная ( Зарубежная),ці іншыя, 
Там зараджаецца ўвесь яд варожай агітацыі супроць нашай Царквы - 
як заўсёды усе сьцежкі-дарожкі зарубежжа вядуць у Маскву...Ня нам 
зьвяртацца туды за благаславенствам: наша Маці-Царква ёсьць Канс- 
тантынопаль -- адтуль да нас прыйшло хрысціянства, калі на Маскве- 
рацэ яшчэ пушча царыла... А з Экумэнічным Патрыярхам у нас адно- 
сіны як-найлепшыя: там нас добра ведаюць, належна разумеюць нашу 
унікальную сытуацыю, любяць нас і трактуюць, як братоў. Мы ў кан- 
такце і з дзейнікамі Патрыярхату Антыяхійскага і навет Александ- 
рыйскага, і ўсюды нас трактуюць з поўным прызнаньнем і братняй 
хрысьціянскай любоўю. "Так-што дармо цяпер, пасьля 37 год Яе існа- 
ваньня, узьнімаць крык пра некананічнасьць нашае Сьвятое Царквы: 
усе нашыя Епіскапы, што былі і што ёсьць сяньня (апрача таго адна- 
го, што быў пакараны і адлучаны), абсалютна кананічныя - а гэ- 
та і ёсьць адзінае праўна-кананічнае патрабаваньне ад Царквы. Та- 
кімі-ж былі і ёсьць усе выконваныя імі акты, у тым ліку і ВвЫсьВвЯ- 
чэньне кандыдатаў на духоўныя пасады. Усё наша духавенства бы- 
ло і ёсьць кананічным. Ніхто і ніколі ў гэтым не сумняваўся. 

Далей гора-грамацей з ”Царкоўнага Сьветача” вычытаў у маім 
рэфэрацё, што я быццам “выразна” гавару там,”што за кулісамі тра- 
гедыі Б.А.П.Ц. стаіць Ватыкан...” Гэта ізноў-жа звычайная ілжа, бо 
я так ня пісаў, а з таго, што Ватыкан вітае разгром нашае Царквы, 
выяўна вынікае, што “чорную работу” для і за яго выконвае хто ін- 
шы...Гэта не ўв абарону Ватыкану, а праўды, якую нягодніку спадобі- 
лася перакруціць, каб кінуць у Царкву нашу новым каменем-абсурдам: 
хоць і няма ведама скуць узяты,але яму “Факт просты і зразумелы: 
група БАПЦ” -- так трактаваць Царкву Хрыстовую можа толькі подлы 
слуга сатаны -- ”ня выканала загад Ватыкану. Ватыкан гэтую групу 
стварыў і дапамог яе існаваньню...” Хто, што, дзе, калі і як? - дармо 
пытацца ачмурэлага (ці п'янага?) цемрашала... Хто-б не хаваўся за 
гэтай ананімкай, той, хто яе апублікаваў, папоўніў праступства пе- 
рад Народам і нанёс ганьбу натых, каго рэпрэзэнтуе. 

Астаецца адказаць на адно цікавае пытаньне: Калі не Ватыкан, 
дык хто стаіць ”за кулісамі” трагедыі нашае Сьвятое Царквы? Праў- 
да і тут ляжыць у кірунку якога зарубежнікі быццам саромеюцца, яны 
хаваюцца з ім, але душою яны ўсе там...Кірункам тым ёсьць старая 


Масква-матушка... О так, гэта адтуль падаслалі нам людзей адпавед- 
на падрыхтаваных, з яўнай мэтай развалу нашых парафіяў, а калі дас- 
ца, дык і ўсяе Царквы. Гэта адтуль ідзе ўся інсьпірацыя і шкодны 
ўплыў на адзінкі, ды тэрор на ўсіх людзей нашых, якія ў страху кіда- 
юцца разбураць, што самі-ж збудавалі...Праўда, Ватыкану бяда наша 
на руку (ямуяк відаць, карціць пажаць плён, дзе ня сеяў...) але ўсе я- 
го дзеяньні абмяжоўваюцца да ўплываў на і праз адзінкі толькі (ву- 
ніяцкія групы ў Чыкага і ў Лёндане маюць мінімальны ўплыў на Б.А. 
П.Ц.) ды як такія ня могуць быць аснаўной прычынай нашага крызы- 
су, ані прычынай таго, што ён так доўжыцца. Найлепшым довадам 
тут ёсьць факт, што дасюль ніхто з адшчэпнікаў не пайшоў у Вунію! 
Хоць наш гора-радактар стрэліў ня ў той бок..., усё-ж яго анты- 

ватыканскі азарт заслугоўвае увагі: надта-ж ён ужо ім ганарыцца, 
быццам нейкім асаблівым дасягненьнем (ці не ўнасьледаваў ён яго 
ад тае-ж свае ”матушкі”.., дзе ён ад вякоў быў падвалінай царскай 
царкоўнай палітыкі?) і ў гэтым азарце ставіць “дзейнікам БАПЦ” 
бязглузды і галаслоўны закід, быццам яны да гэтага часу так і”ня 
ведалі аб тым, якую шкоду для нас прыносіла Ватыканская Вунія...” 
Бязумоўна, усё гэта блазнота, якою наш гора-пісака хоча паказаць 
сваё анты-ватыканскае “геройства” забываючыся што ў нас такіх ге- 
рояў, што кропляў у моры...Бо ўсякі можа ўзьняць крык на Ватыкан, 
ды крычэць што хоча і колькі хоча без найменшай рызыкі, Ці небясь- 
пекі - геройства несамавітае...Але вось каб наш пісака ды папроба- 
ваў так узьняцца супроць Масквы, гэта было-б запраўднае геройства, 
да якога яму далёка. Ува ўсёй сваей пісаніне ён нятолькі не сказаў 
аднаго слоўца пра галоўнага віноўніка нашага закалоту, нятолькі абы- 
ходзіць яго на цыпачках, баючыся выклікаць ліха на сваю галаву,але 
яўна стараецца падставіць Ватыкан,другараднага нашага ворага, на 
месца галоўнага, Масквы, робячы гэтым важную ўслугу чырвонай са- 
тане. Вось у чым праявілася ўсё ягонае геройства... 

Вось адкуль у гэтых дзіўных людзей, у нашых зарубежнікаў, 
бярэцца тая жывёльная ненавісьць да адзінай праўдзівай Беларускай 
Царквы, якой ёсьць Б.А.П.Ц.: чамусьці яны перанялі нятолькі дух 
і мэтады маскоўскія, але навет мэты...Бо-ж мэтай Масквы заўсёды 
было і ёсьць зьнішчэньне Б.А.П.Ц. і зарубежжа гэта вітае...А я, пры- 
знаюся, наіўна думаў, што толькі Ватыкан гэта вітае. Вось у якім 
адборным таварыстве апынуліся гора-павадыры зарубежжа - яны ад- 
чужыліся ад нашага Народу, страцілі права звацца Беларусамі. 

І чаго тут задавацца нейкай кананічнасьцяй, фактычна служачы 
сатане і фактычна ня маючы ні кала, ні двара...Бо-ж нічога з таго, 
што пабудавалі зарубежнікі ахвярнасьцяй шчырых людзей, не нале- 
жыць ані царкве іхняй, ані людзям, а толькі Грэкам, пад чыёй юрыс- 
дыкцыяй яны апынуліся. Вось так: Грэкі далі ім (уяўную...) апеку, 
але ўзамен забралі ўсю маемасьць, бо такі ёсьць закон. 

А з Б.А.П.Ц. справа стаіць зусім інакш: гэта нятолькі Беларус- 
кая Кананічная Царква, але і праўна аформленая, самастойная арга- 
нізацыя якая поўнасьцю валодае ўсей сваей маемасьцю. Штоколечы 
людзі ахвяруюць, астаецца ў Царкве нашай,астаецца беларускім, ды 
ідзе на агульную карысьць людзей і Царквы: у гэтым моц І сіла наша 
2 мы ёсьць голас праўды і свабоды; зарубежжа астаецца і надалей 
глухім водгульлем ілжы, цемры і няволі, 

Таму, хоць вораг нас атакуе з усіх бакоў - што ёсьць натураль- 
ным і няўхільным -- ці не зарана завылі ваўкі ў Саўт Рывэры? Ці не 
зарана служкі сатаны пачалі радавацца з ”развалу” Б.А.П.Ц.: Яна іс- 
нуе і будзе існаваць, бо Яна Царква Хрыстовая, аснаваная на вечных 
падвалінах Праўды Ягонае і “сілы пякельныя не адоляць Яе” (Мцвіб, 19). 

Адносна-ж ”аб” еднаньня Праваслаўных Беларусаў у замежжы”, 
дык я ўжо выказаў нагэга свой погляд у маім рэфэраце. Паўтараю: 
яно магчымае толькі і вылучна круга і на базе Б.А.П.Ц..Ніякае іншае 
магчымасьці няма з тае простае прычыны, што іншае Царквы ў нас 
няма... Толькі пакорныя служкі дыявала могуць цешыцца з таго, 
што сталася ў нашай Сьвятой Царкве. Усе іншыя дзень і ночмоляцца 
да Ўсявышняга, каб нам Яе захаваў. 

З ПАРАХВІЯЛЬНАЕ ХРОНІКІ 


Парахвія сьв.Віленскіх Мучанікаў у Мэльбурне, Аўстралія 


Шырака ведамая міжцаркоўная арганізацыя ў Мэльбурне, В.І.К.І.К., 
як раней і ў гэтым годзе (1984) урачыста адзначыла зыход Сьвятога 
Духа на Апосталаў. Урачыстасьць згуртавала 22 2рысьціянскія Цэквы, 
сярод іх 10 Праваслаўных, улучна з Б.А.П.Ц., Выдатна выканаў сваю 
частку наш царкоўны хор. Урачыстасьць была фільмаваная і паказва- 
лася па тэлевізіі ў дзень Сёмухі-Тройцы. 

З нагоды Тыдня Паняволеных Народаў дня 22 ліпеня, 1984 г., духа- 
венства Праваслаўных, Пратэстанцкіх і Рыма-Каталіцкае Цэркваў ад- 
служыла супольны Малебен. Нашу Прахвію рэпрэзэнтаваў настаяцель, 
аАляксандар. Малітву за Бацькаўшчыну і Народ пабеларуску прачы- 
тала Надзя Груша. Наш бел-чырвона-белы сьцяг трымалі сябры Цэнт- 
ральнага Камітэту. 

18 лістапада Парахвія наша ўрачыста адзначыла 3-ю гадавіну па- 
сьвячаньня храму. Малебен Удзячнасьці саслужылі: настаяцель а.Аля- 
ксандар і а.Уладзімер із У.А.П.Ц.. Пасьля Багаслужбы Сястрыціва 
зладзіла багаты супольны пачастунак, а гурток маладых сьпявачак 
пацешыў усіх мілагучнымі напевамі беларускіх народных песьняў. 

З прамовамі выступілі: старшыня і сакратар Пар.Рады, а.Уладзімер, 
а.Аляксандар і сакратар Сястрыцтва. Усім было радасна і міла. 

64 угодкі Слуцкага змаганьня былі адзначаны 25-га лістапада: 
Як і ў мінулыя гады, пасьля сьв.Літургіі настаяцель і вернікі наведалі 
беларускія могілкі, каб пры агульным Памятніку адслужыць Паніхіду 
за ўпакаеньне душ усіх ведамых і няведамых суродзічаў-беларусаў, 
“што злажылі у ахвяру жыцьцё сваё, каб жыла Бацькаўшчына... 

Дня І3-га студзеня, 1985 г., у Катцкай (Егіпецкай) царкве быў 
адслужаны ўрачысты Малебен з нагоды 30-гадовае службы Патрыярха 
Александрыйскага Шэнауда ІШ, пры ўдзеле значнай колькасьці духа- 
венства. Б.А.П.Ц. рэпрэзэнтаваў настаяцель а.Аляксандар. 

31-га студзеня ў Катэдры сьв.Ап.Паўлы, Англіканскай Царквы, 
мела месца станаўленьне 10-га Дзекана Мэльбурна. У цырымоніі пры- 
няло ўдзел шматлікае хрысьціянскае духав нства. Ад Б.А.П.Ц. пры- 
сутнічаў а.Аляксандар. 

24-га лютага адбыў: звычайны гадавы справаздачны сход нашай 
Парахвіі. Справаздачы далі: старшыня і скарбнік Пар.Рады Рэвізій- 
ная Камісія ды а.настаяцель Парахвіі. Прынята колькі важных паста- 
новаў. Пасьля сходу, з нагоды сырапуснае-даравальнае нядзелі,наша 
Сястрыцтва парупілася пра супольны пачастунак -- бліны. 


дадае дадае дат даг даг даг волава аа аю лаю аа ата 


Да ўвагі нашых дарагіх чытачоў: 


Па прычыне павышаных коштаў друку мы былі змушаныя павы- 
сіць цану за адзі ночны экзэмпляр Голасу Царквы да 93.00. Другой 
прычынай гэтага факту ёсьць крытычны стан фінансаў Кансысторыі. 

